



காலைக்கதிர்

Kalaikkathir

விழயல் 04 வள்ளுவர் ஆண்டு 2051 ஆனி 22 திங்கட்கிழமை 06.07.2020 கதிர் 243

அச்சுறுத்தல்களுக்கு மத்தியிலும் நேற்று யாழ். பல்கலையில் கரும்புலிகள் தினம்

யாழ்ப்பாணம், ஜூலை 06 கரும் இராணுவப் பிரசன்னம், புலனாய்வாளர்களின் கண்காணிப்பு ஆகியவற்றுக்கு மத்தியிலும் யாழ்.பல்கலைக்கழகத்தில் கரும்புலிகள் தினம் உணர்வு பூர்வமாகக் கடைப்பிடிக்கப்பட்டது.

நேற்று ஞாயிற்றுக்கிழமை மாலை 6 மணியளவில் பல்கலைக்கழக வளாகத்தினுள், பிரத்தியேகமாக அமைக்கப்பட்ட இடம் ஒன்றில் இந்த நினைவேந்தல் நிகழ்வு இடம்பெற்றுள்ளது.

கரும்புலிகள் தினமான நேற்றுக் காலை பக்கம் 02 >>>



முன்னணியின் அலுவலகம் முற்றுக்கையில் ஒருவர் கைது

யாழ்ப்பாணம், ஜூலை 6 தமிழ் தேசிய மக்கள் முன்னணியின் வேட்பாளர் சட்டத் தரணி நடராஜா காண்டபனின் அலுவலகத்தில் சுவரொட்டி களை வைத்திருந்தார் என்ற குற்றச்சாட்டில் அங்கு பணிபுரியும் ஒருவர் கைது செய்யப்பட்டார் என்று கோப்பாய் பொலி

ஸார் தெரிவித்தனர். திருநெல்வேலியில் உள்ள தமிழ் தேசிய மக்கள் முன்னணியின் வேட்பாளர் சட்டத்தரணி நடராஜா காண்டபனின் அலுவலகத்தில் கரும்புலிகள் நாள் நினைவேந்தல் இடம்பெறப் போவதாக புலனாய்வுத்தகவல் கிடைத்தது. பக்கம் 02 >>>

ராஜபக்ஷக்களை தமிழ் மக்கள் ஒருபோதும் மன்னிக்கமாட்டார்

அவர்களின் மனதை மஹிந்தர் எப்படி வெல்லப்போகிறார் என ரணில் கேள்வி

கொழும்பு, ஜூலை 06

ஜனாதிபதி கோட்டாபய ராஜபக்ஷ, பிரதமர் மஹிந்த ராஜபக்ஷ உள்ளிட்ட ராஜபக்ஷ அணியினரை வடக்கு, கிழக்குத் தமிழ் மக்கள் ஒருபோதும் மன்னிக்கவே மாட்டார்கள். இந்தநிலையில், அவர்களின் மனதை மஹிந்த ராஜபக்ஷ எப்படி வெல்லப்போகின்றார்? அவரின் அம்பாந்தோட்டைப் பேச்சு விசித்திரமாக இருக்கின்றது.

- இவ்வாறு ஐக்கிய தேசியக் கட்சியின் தலைவரும் முன்னாள் பிரதமருமான ரணில் விக்கிரமசிங்க தெரிவித்தார். பக்கம் 02 >>>



பொன்னம்பலம், துரையப்பா, மௌலானா ஆகியோர் மீண்டும் தோற்றம் பெற்றாலே நல்லிணக்கம் சாத்தியம்

கொழும்பு, ஜூலை 06 இனங்களுக்கிடையிலும், மதங்களுக்கிடையிலும் நல்லிணக்கம் மற்றும் சகோதரத்துவம் தோற்றம் பெற வேண்டுமாயின் இளம் தலைமுறையினர் மத்தியில் பொன்னம்பலம்,

துரையப்பா, மௌலானா ஆகியோர் மீண்டும் தோற்றம் பெற வேண்டும்.

- இவ்வாறு பிரதமர் மஹிந்த ராஜபக்ஷ நேற்று வெளியிட்டுள்ள விடேச உடக அறிக்கையில் தெரிவித்துள்ளார்.

இப்படிச் சுறுகின்றார் மஹிந்தர்

அதில் மேலும் குறிப்பிடப்பட்டுள்ளதாவது:- ஒற்றையாட்சி என்ற சொற்பதத்தை கைவிட்டு இலங்கையை

'ஒரு பிரிக்கப்படாத மற்றும் பிரிக்க முடியாத மாநிலம்' என்று அடையாளப்படுத்துவது, மத்திய அரசிடமுள்ள அதிகாரத்தை

முடிந்தளவு மாகாண சபைகளுக்கு பிரித்து வழங்குவது, மாகாண சபையை பிரதிநிதிகளாலான இரண்டாவது பிரதிநிதிகள் சபையை உருவாக்குவதன் மூலம் மத்திய சட்டமன்றத்தின் பக்கம் 02 >>>

பூநகரியில் நேற்று கோர விபத்து: அந்த இடத்திலேயே ஒருவர் பலி!



கிளிநொச்சி, ஜூலை 06 கிளிநொச்சி பூநகரிப்பாலில் பிரிவுக்குட்பட்ட தம்பிராய் பகுதியில் நேற்று மாலை இடம்பெற்ற விபத்தில் ஒருவர் உயிரிழந்துள்ளார்.

இந்த விபத்துச் சம்பவம் 5

மணியளவில் இடம்பெற்றுள்ளது.

வியாபார நோக்கத்துக்காக வடிவமைக்கப்பட்ட முச்சக்கர மோட்டார் சைக்கிள் வாகனம் இந்த விபத்தில் தீக்கிரையாகியுள்ளது. பக்கம் 02 >>>

தர்மபுரத்தில் தேடுதல்

கிளிநொச்சி, ஜூலை 06 கிளிநொச்சி கண்டா வளை பிரதேசத்தில் சுமார் 400 வீடுகள் வரை சுற்றி

வளைக்கப்பட்டு தேடுதல் மேற்கொள்ளப்பட்டுள்ளது. நேற்று முன்தினம் அதி காலை பக்கம் 02 >>>

வடக்கு முழுவதும் ராணுவம் குவிப்பு

சிறிதரன் எச்சரிக்கை

யாழ்ப்பாணம், ஜூலை 06 இன்று வடக்கு மாகாணம் முழுவதும் இராணுவத்தைக் குவித்து விட்டிருக்க

கிறது இலங்கை அரசு. இதனால் தமிழ் மக்கள் எதிர்கொள்ளப்போகும் நெருக்கடிகள் பக்கம் 02 >>>

பாராளுமன்ற தேர்தல் 2020

ஐக்கிய மக்கள் சக்தி

அ. கிருபாகரன்
(கிருபா வேணர்ஸ்)

☎ ✕ 2

இனி இது...

(முதலாம் பக்கத் தொடர்ச்சி)
இருக்கின்றார்கள்.

யாழ் மாவட்டத்தில் கிராம சேவையாளர் பிரிவு ஒவ்வொன்றுக்கும் அபிவிருத்தித் திட்டம் என்ற ஏற்பாட்டில் சுமார் இருபது லட்சம் ரூபாவுக்கு அபிவிருத்தி நடவடிக்கைகளை 'சப்ரிம' என்ற பெயரில் முன்னெடுப்பது குறித்தும் -

அந்த வேலைகளை முன்னாள் அரசின் முக்கிய புள்ளியான அரசியல்வாதி ஒருவர் தனது இளைஞரணி செயற்பாடு போல வெளியே காட்டிப் பிரசாரம் பண்ணுவது குறித்தும் -

சில நாளைக்கு முன்னர் இப்பத்தியில் அம்பலப்படுத்தியிருந்தேன் அல்லவா?

இப்படித் முறைகேடான முறையில் அரசியல் பிரசாரம் செய்யப்படுவதற்கு இடமளித்து நின்றமைக்காக மாவட்டச் செயலாளர் முதல் திட்டப் பணிப்பாளர் வரை முக்கிய அதிகாரிகளுக்கு ஓர் அமைச்சரின் அலுவலகத்திலிருந்து செம கிழியல் என்று கேள்வி. அமைச்சரே திட்டப் பணிப்பாளருக்கு அழைப்பு எடுத்து செம அர்ச்சனை கொடுத்தார் என்று உள்வீட்டுத் தகவல்கள் உறுதி செய்தன. மாவட்டச் செயலகம், பிரதேச செயலகங்கள் எல்லாம் பதறிப் போயிருக்கின்றன என்றும் பேச்சு.

மேற்படி அரசியல்வாதி இந்த வேலைத் திட்டங்கள் தன்னுடைய அணியினுடையவை என்பது போலக் காட்டி பிரசாரம் செய்த பதிவுகள், செய்திகள் எல்லாம் மேலிடத்துக்குப் போகின்றன என்றும் - சம்பந்தப்பட்ட அதிகாரிகள் இப்படி நோக்கத்துக்கு அத்திட்டங்கள் பயன்படுத்தப்பட்டமை தொடர்பில் தமது விளக்கங்களைச் சமர்ப்பிக்க வேண்டியிருக்கும் என்றும் - கூறப்பட்டது.

இதேசமயம் யாழ் மாவட்டச் செயலகம் வேறு ஒரு சிக்கலிலும் மாட்டியிருப்பதாகத் தெரிகின்றது.

கொரோனா நெருக்கடி காலத்தில் மக்களுக்கு நிவாரணம் அளிப்பதற்காகத் தாங்கள் மாவட்டச் செயலகத்துக்குப் பொருளாகவும், பணமாகவும் கொடுத்த உதவிகள் தொடர்பில் அவை யாருக்கு விநியோகிக்கப்பட்டன என்ற பட்டியலை மாவட்டச் செயலகம் கையளித்தது எனக் கூறும் கொடையாளர்கள், அது தொடர்பில் அதிர்ச்சித் தகவல் ஒன்றையும் வெளியிட்டனர்.

அந்தப் பட்டியலில் உள்ள பெயர், முகவரிகளை நாடி விசாரித்தால் அத்தரப்புகள் தங்களுக்கு யாழ் மாவட்டச் செயலகம், பிரதேச செயலகம், கிராம சேவையாளர் யாரும், எந்த நிவாரணமும் வழங்கவில்லை எனத் தெரிவிக்கின்றனவாம்.

ஆனால், இப்பட்டியலில் உள்ளவர்களுக்கு நாம் முன்னர் குறிப்பிட்ட அதே அரசியல்வாதியின் பெயரில் நிவாரணம் வழங்கப்பட்டதாகத் தெரிவிக்கப்படுகின்றது.

யாழ் மாவட்ட செயலகத்துக்கு வந்த தனியாளர்களின் நிவாரண உதவிகள் ஓர் அரசியல்வாதியின் பெயரில் மக்களுக்கு வழங்கப்பட்டிருக்கின்றது என்பதே இப்போதைய குற்றச்சாட்டு.

மேற்படி நன்கொடையாளர்கள் இவ் விடயங்கள் குறித்து ஜனாதிபதி செயலகம், லஞ்ச ஆணைக்குழு ஆகியவற்றில் முறையிடப்பட்டுள்ளனர் எனவும் தெரிகின்றது.

ஏற்கனவே இவ்வகாரம் பரபரப்பான செய்திகளாக வெளியான நிலையில் செயலக மட்ட விசாரணைகள் நடந்து, விவகாரத்தை அத்தோடு அடக்கப்பாக்க, மறுபடியும் ஜனாதிபதி செயலகம், லஞ்ச ஆணைக்குழு ஆகியவை மூலம் விடயத்தை மீளக் கொழுந்து விட்டு எரியப் பண்ணும் திரை மறைவு நடவடிக்கைகள் முடுக்கி விடப்பட்டிருக்கின்றன என்று தெரிகின்றது.

அரசியல்வாதிக்குச் சிக்கலில்லை. அவர் கிடைத்த வாய்ப்பைப் பயன்படுத்திப் புழுந்து விளையாடிவிட்டுப் போய்விட்டார்.

அதிகாரிகள்தான் பாவம். இடையில் சிக்கி மீள வழி தெரியாமல் தலையை - சிண்டை - பிய்த்துக் கொண்டு அவ்ஸ்தைப்படுகின்றார்கள்.

அதிகாரிகளுக்கு ஒரு பாடம். அரசியல்வாதி சகவாசம் அல்லற்படுத்தும் நிச்சயம் என்பதுதான் அது...!

- மின்னல் -

வொன்மப்பலம்...

(முதலாம் பக்கத் தொடர்ச்சி)

(நாடாளுமன்றத்தின்) அதிகாரத்தை மேலும் கட்டுப்படுத்துதல், நாடாளுமன்றத்தில் நிதிச் சட்டத்தை நீக்கி மாகாண சபைகளுக்கு சுயாதீனமாக நிதி சேகரிப்பதற்கு இடமளித்தல், மத்திய அரசின் கீழுள்ள மாவட்ட செயலாளர், பிரதேச செயலாளர் உள்ளிட்டவர்களை அரசு அதிகாரிகளை மாகாண சபையின் கீழ் நியமித்தல் மற்றும் மத்திய அரசுக்கும் மாகாண சபைக்கும் இடையில் ஏற்படும் புரண்பாடுகளைத் தீர்ப்பதற்கு வேறொரு அரசமைப்பு நீதிமன்றத்தை உருவாக்கல் போன்ற விடயங்கள் ஐக்கிய மக்கள் சக்தியின் தலைவர் சஜித் பிரேமதாஸ் 2019ஆம் ஆண்டு ஐக்கிய தேசியக் கட்சி சார்பில் ஜனாதிபதி வேட்பாளராகப் போட்டியிட்டபோது 'இலங்கையின் எதிர்கால பயணத்திற்கு வரையறை இல்லை; ஒன்றாகப் பயணிப்போம்' என்ற கொள்கையை பிரகடனத்தில் 15 - 16 ஆம் பக்கங்களில் மக்களின் அரசமைப்பு என்ற விடயத்தில் குறிப்பிட்டிருந்தார்.

நல்லாட்சி அரசில் முன்னாள் பிரதமர் ரணில் விக்கிரமசிங்க நாடாளுமன்றத்தில் முன்வைத்த புதிய அரசமைப்பு வரைபுக்கும் சஜித் பிரேமதாஸ் ஜனாதிபதித் தேர்தல்காலத்தில் முன்வைத்த கொள்கைப் பிரகடனத்துக்கும் இடையில் எவ்வித வேறுபாடும் கிடையாது.

நாட்டைப் பிரித்து வேறாக்க வேண்டுமாயின் சர்வதேசத்துக்கு மத்தியில் ஒன்றையாட்சி இல்லாது 'யுனிபரிஸ்டேட்' என்ற பெயரில் விசே தொழிற்பாடு அளித்தல் கொண்ட ஆங்கிலப் புத்ததை எங்களுடைய அரசமைப்பிலிருந்து நீக்க வேண்டும்.

பிரதான அரசியல் கட்சி பிரிவினை வாதிகளின் நோக்கத்தைத் தங்களுடைய கொள்கைப் பிரகடனத்தில் வெளிப்படையாக உள்வாங்கியிருப்பது பாரதூரமான செயற்பாடாகும்.

இவ்வாறான விடயங்களை மகாநாயக்கர்களிடம் சமர்ப்பிக்காமல் அவர்கள் முன்னெடுத்தனர். கடந்த ஜனாதிபதித் தேர்தலில் ஐக்கிய தேசியக் கட்சி வெற்றி பெற்றிருந்தால் இந்தப் பிரிவினைவாத கொள்கையை நடைமுறைப்படுத்துவதற்கு மகாநாயக்கர்களின் ஆசிர்வாதமும் மக்களின் ஆணையும் கிடைத்ததாக அவர்கள் கூறியிருப்பார்கள்.

2010, 2015 மற்றும் 2019 ஆம் ஆண்டுகளில் இடம்பெற்ற ஜனாதிபதித் தேர்தலில் ஜனாதிபதி அதிகாரத்தைக் கைப்பற்றி நாட்டின் பெரும்பான்மை மக்களைக் காட்டிக் கொடுத்து நாட்டைப் பிளவுபடுத்துவதற்காக ஒன்றிணைந்த அவர்கள் ஒரே அரசியல் குழுவாகும்.

முதலில் ஐக்கிய தேசியக் கட்சியிலிருந்து இவர்கள் தற்போது ரணிலுக்கு சிங்கள மக்களின் வாக்குகளைப் பெற முடியாது, சஜித்துக்குப் முடியும் எனக் கூறி ஐக்கிய மக்கள் சக்தியில் இணைந்துள்ளார்கள்.

இந்த ஒப்பந்தத்தில் தங்களுடைய தேவைகளை நிறைவேற்றிக்கொள்வதற்கு முடிந்தவரை வாக்குகளைப் பெற்றுக் கொள்ளும் நோக்கத்தில் ஐக்கிய மக்கள் சக்தி அனைத்துக் குடும்பங்களுக்கும் 25 ஆயிரம் ரூபா வழங்கும் போன்ற பொய்யான வாக்குறுதிகளை வழங்குகின்றார்கள்.

இன, மத அடிப்படையாகக் கொண்ட அரசியல் கட்சிகள் தங்களுடைய இனம் அல்லது மத மக்களை மட்டும் கருத்தில் கொண்டு ஏனைய இன, மத மக்களைப் பிற தரப்பினர் அல்லது எதிரிகளாகக் கருதுகின்றன.

இவ்வாறானதொரு அரசியலினாலே 2019 ஏப்ரல் 21 தாக்குதல் இடம்பெற்றது. ஏதேனும் ஓர் அரசியல் கட்சி தங்களுடைய இன, மத மக்களின் வாக்குகளை மாத்திரம் பெற்றுக்கொள்ளும்போது அவர்கள் ஒருவித அரசியல் கைதிகளாக மாறுகின்றனர்.

சஹ்ரான் ஹாசீம் என்ற தீவிரவாதி மட்டக்களப்பில் ஒரு சிறிய ஆதரவாளர்களை உருவாக்கியதன் பின்னர் அரசியல் கட்சிகளுக்கிடையே போட்டி ஏற்பட்டது. இதனால், அந்த மாவட்டத்தில் போட்டியிடும் அனைத்து வேட்பாளர்களையும் அழைத்து நிபந்தனைகளை விதிப்பதற்கும் அந்தப் பயங்கரவாதிகளுக்கு வாய்ப்புக் கிடைக்கும்.

இவ்வாறான இனவாத மற்றும்

பிரிவினைவாத அரசியல் கட்சிகள் இருக்கும்போது நாட்டின் தேசிய கட்சிகளை இவ்வாறான தீவிரவாத கட்சிகள் கட்டுப்படுத்தும்.

பின்னர் அரசை மறைமுகமாகத் தீவிரவாத கட்சிகள் கட்டுப்படுத்தும். கடந்த நல்லாட்சி அரசு இவ்வாறானதொரு அரசியலை முன்னெடுத்தமையினாலேயே உயிர்த்த ஞாயிறு தினமன்று குண்டுத் தாக்குதலுக்கு முகம் கொடுக்க நேரிடத்து நாட்டில் மதங்களுக்கும் இனங்களுக்கும் இடையிலிருந்து ஒற்றுமை, சமாதானம் மற்றும் சகோதரத்தை மீண்டும் கட்டியெழுப்ப வேண்டுமாயின் இனவெறி அரசியலுக்கு எந்த நன்மையும் ஏற்படாத சூழலை ஏற்படுத்த வேண்டும் - என்றுள்ளது.

ராஜபக்ஷக்களை...

(முதலாம் பக்கத் தொடர்ச்சி)

அவிசாவளையில் நேற்றுமுன்தினம் மாலை நடைபெற்ற ஐக்கிய தேசியக் கட்சியின் தேர்தல் பிரசாரக் கூட்டத்தில் உரையாற்றும்போதே அவர் இதனைக் கூறினார்.

அம்பாந்தோட்டையில் நேற்றுமுன்தினம் காலை நடைபெற்ற ஸ்ரீலங்கா பொதுஜன முன்னணியின் தேர்தல் பிரசாரக் கூட்டத்தில் அதன் தலைவரான பிரதமர் மஹிந்த ராஜபக்ஷ உரையாற்றும்போது, 'தெற்கு மக்களின் ஆதரவில் ஜனாதிபதித் தேர்தலில் நாம் வெற்றி பெற்றிருந்தாலும் வடக்கு மற்றும் கிழக்கு மக்களைப் புறக்கணிக்கவில்லை. வடக்கு, கிழக்கு மக்களின் மனங்களை வெல்வதற்கான நடவடிக்கைகள் சிறந்த முறையில் முன்னெடுக்கப்படும்' என்று தெரிவித்திருந்தார். இதற்கு அவிசாவளையில் நேற்றுமுன்தினம் மாலை பதிலளித்து உரையாற்றும்போதே ரணில் விக்கிரமசிங்க மேற்கண்டவாறு குறிப்பிட்டார்.

அவர் மேலும் தெரிவித்ததாவது: - ஜனாதிபதித் தேர்தலில் சிங்கள மக்கள் அனைவரும் கோட்டாபய ராஜபக்ஷவை ஆதரிக்கவில்லை. பலர் அவரை நிராகரித்திருந்தார்கள். அதுபோல் வடக்கு, கிழக்கு தமிழ் மக்களும், முஸ்லிம் மக்களும் கோட்டாபய ராஜபக்ஷவை நிராகரித்திருந்தார்கள்.

ஜனாதிபதி கோட்டாபய ராஜபக்ஷ, பிரதமர் மஹிந்த ராஜபக்ஷ உள்ளிட்ட ராஜபக்ஷ அணியினரைத் வடக்கு, கிழக்குத் தமிழ் மக்கள் ஒருபோதும் மன்னிக்கவே மாட்டார்கள். ஏனெனில் அவர்களின் மனதில் ராஜபக்ஷக்கள் பெரும் குற்றவாளிகள். அவ்வளவுக்கு அவர்கள் ராஜபக்ஷக்களினால் கடந்த காலங்களில் பாதிக்கப்பட்டிருக்கின்றார்கள்.

இந்தநிலையில், அவர்களின் மனதை மஹிந்த ராஜபக்ஷ எப்படி வெல்லப் போகின்றார்? அவரின் அம்பாந்தோட்டைப் பேச்சு விசித்திரமாக இருக்கின்றது.

ராஜபக்ஷக்களினால் தமிழ் மக்கள் மட்டுமன்றி முஸ்லிம் மக்களும் பாதிக்கப்பட்டுள்ளார்கள். ராஜபக்ஷ ஆட்சியில் பல தடவைகள் முஸ்லிம்களைக் குறிவைத்து கலவரங்கள், வன்முறைகள் அரங்கேற்றப்பட்டன. இதை முஸ்லிம் மக்கள் மறக்கவேமாட்டார்கள்.

அதேபோல் சிங்கள மக்களும் ராஜபக்ஷக்களினால் கடந்த காலங்களில் பாதிக்கப்பட்டார்கள். நீதி வேண்டி ஆர்ப்பாட்டங்கள் நடத்திய சிங்கள மக்கள் தாக்கப்பட்டார்கள்; சுட்டுக்கொல்லப்பட்டார்கள்.

ராஜபக்ஷ அரசின் அராஜகங்களினால் மூவின் மக்களும் பாதிக்கப்பட்டுள்ளார்கள். எனவே, இப்படிப்பட்ட இந்த அரசை பொதுத்தேர்தலில் நாம் தோற்கடிக்க வேண்டும். மூவின் மக்களும் ஒரே குடையின் கீழ் நின்று இந்த அரசை வீட்டுக்கு அனுப்பிவைக்க வேண்டும்.

ஐக்கிய தேசியக் கட்சியால் மட்டுமே இந்த நாட்டில் நல்லிணக்கத்தை ஏற்படுத்த முடியும். நல்லாட்சியில் இதை நாம் நிரூபித்துக் காட்டினோம். எனவே, மீண்டும் ஒரு தடவை எங்களுக்குச் சந்தர்ப்பம் தராருங்கள்.

எமது கட்சியிலிருந்து பிரிந்து சென்று வாக்குக் கேட்கும் ஐக்கிய மக்கள் சக்திக்கும் இந்தத் தேர்தலில் மக்கள் பாடம் புகட்ட வேண்டும். அவர்களின் 'டீல்' அரசியலுக்கு முடிவுகட்ட வேண்டும் - என்றார்.

தர்மபுரத்தில்...

(முதலாம் பக்கத் தொடர்ச்சி)
நான்கு மணி முதல் காலை எட்டு மணி வரை இந்தத் தேடுதல் மேற்கொள்ளப்பட்டுள்ளது.

சட்டவிரோதச் செயற்பாடுகள், குற்றச் செயல்களில் ஈடுபட்டவர்கள் போன்ற பல்வேறு சமூக விரோத செயற்பாடுகளின் பொருட்டு இந்தத் தேடுதல் மேற்கொள்ளப்பட்டதாகப் பொலிஸார் தெரிவித்தனர்.

இதன்போது சந்தேகநபர் ஒருவர் கைது செய்யப்பட்டுள்ளதோடு, மோட்டார் சைக்கிள் ஒன்றும் பொலிஸாரால் கைப்பற்றப்பட்டுள்ளது.

280 மேற்பட்ட பொலிஸார், இராணுவத்தினர் ஆகியோர் இந்த தேடுதல் நடவடிக்கையில் ஈடுபடுத்தப்பட்டிருந்தனர்.

வடக்கு முழுவதும்...

(முதலாம் பக்கத் தொடர்ச்சி)

தொப்பில் தமிழ்த் தேசியக் கூட்டணியின் முன்னாள் நாடாளுமன்ற உறுப்பினரும் வேட்பாளருமான சிவஞானம் சிறீ தரன் எச்சரித்துள்ளார்.

கிளிநொச்சி கல்லாறு மக்களுடனான சந்திப்பு நேற்று ஞாயிற்றுக்கிழமை நடைபெற்றது. அந்தச் சந்திப்பில் கலந்துகொண்டு உரையாற்றும் போதே அவர் மேற்கண்டவாறு தெரிவித்தார். (விவரமான செய்தி 3ஆம் பக்கத்தில்)

பூநகரியில் நேற்று...

(முதலாம் பக்கத் தொடர்ச்சி)

கிளிநொச்சி, பூநகரி - பரந்தன் வீதியில் தம்பிராய் பகுதியில் இந்த விபத்து இடம்பெற்றுள்ளது. டிப்பர் வாகனத்துடன் மோதுண்ட குறித்த ஓட்டோவாகனம் தீக்கிரையானது. அத்துடன் அந்த வீதியில் பயணித்த மற்றுமொரு மோட்டார் சைக்கிளும் விபத்துக்குள்ளாகியுள்ளது. விபத்தில் ஆண் ஒருவர் உயிரிழந்துள்ளார். உயிரிழந்தவரின் சடலம் கிளிநொச்சி வைத்தியசாலைக்கு எடுத்து செல்லப்பட்டுள்ளதாக பூநகரி பொலிஸார் தெரிவிக்கின்றனர்.

விபத்து தொடர்பான மேலதிக விசாரணைகளை பூநகரி பொலிஸார் முன்னெடுத்து வருகின்றனர். நேற்றுக் காலை பம்பெற்றமற்றுமொரு விபத்தில் பல்கலைக் கழக மாணவன் பலியாகியிருந்தமையும் குறிப்பிடத்தக்கது.

அச்சுறுத்தல்களுக்கு...

(முதலாம் பக்கத் தொடர்ச்சி)

முதல் குடாநாட்டின் பல பகுதிகளிலும் இராணுவம், பொலிஸ் விசேட அதிரடிப் படையினர் சுற்றிவளைப்பு - ரோந்து நடவடிக்கைகளுடன் ஈடுபட்டிருந்தனர்.

கரும்புலிகள் தினம் கொண்டாடப்படலாம் என்று கருதப்படும் இடங்களில் கடுங்காவலில் ஈடுபட்டதுடன் சிவில் உடையிலும் புலனாய்வாளர்கள் குவிக்கப்பட்டிருந்தனர். எனினும் அச்சுறுத்தல்களை மீறிப் பல்கலைக்கழகத்தில் கரும்புலிகள் தினம் கொண்டாடப்பட்டுள்ளமை குறிப்பிடத்தக்கதாகும்.

முன்னணியின்...

(முதலாம் பக்கத் தொடர்ச்சி)

அங்கு இராணுவத்தினர் சுற்றிவளைப்பை மேற்கொண்டனர். உள்ளே சென்று விசாரணை நடத்தப்பட்ட போது கரும்புலிகள் நாள் நினைவேந்தலை நடத்துவதற்கு தயாரான நிலையில் பந்தங்கள் எண்ணெய்யில் தோய்த்த நிலையில் காணப்பட்டன.

எனினும் சட்டத்தரணி காண்டிபன் சார்பில் கரும்புலிகள் நாள் கடைப்பிடிக்க தயாராக இருக்கவில்லை என அங்கிருந்தவர்கள் உறுதிபடுத்திவிட்டனர்.

அதனால் அந்த அலுவலகத்தில் இருந்து நூற்றுக்கணக்கான தேர்தல் சுவரொட்டிகள் மீட்கப்பட்டன. அவை தொடர்பில் அங்கு பணியாற்றுவவருக்கே தெரியும் என்று தெரிவிக்கப்பட்டது. அதனால் பணியாளரான உரும்பிராய்ச் சேர்ந்த அஜந்தசேகரன் கைது செய்யப்பட்டார்.

அவர் நானையாழ்ப்பாணம் நீதிவான் மன்றில் முற்படுத்தப்படுவர். எனினும் அவர் நேற்றிரவே பொலிஸ் பிணையில் விடுவிக்கப்பட்டார் என்று கோப்பாய் பொலிஸார் தெரிவித்தனர்.

நமது பார்வை

உண்மை - நேர்மை - பக்கம் - சாராமை

ஆசிரியரிடம்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com
தொலைபேசி - 021 222 3000 இணையம் - onlinekathir.com

கூட்டமைப்பின் ஏட்டுச் சுரக்காய்

இம்முறையும் நாடாளுமன்றத் தேர்தலில் திருகோணமலை மாவட்டத்தில் போட்டியிடும் தமிழ்த் தேசியக் கூட்டமைப்பின் தலைவர் இரா. சம்பந்தன் அங்கு நடைபெற்று வரும் சந்திப்புகளில் ஒன்றில் தமிழர் போராட்டத்துக்கு சர்வதேச ஆதரவு இருக்கின்றமை குறித்துப் பிரஸ்தாபித்திருக்கின்றார் எனச் செய்திகள் வெளியாகியுள்ளன.

தங்களுக்கு இந்தியப் பிரதமர் மோடியின் மழு ஆதரவு இருக்கின்றது என்ற சார்புடைய அவர் கருத்து வெளியிட்டிருக்கின்றார்.

“சர்வதேச சமூகம் எம் பின்னால் நிற்கின்றது. இந்தியப் பிரதமர் மோடியும் எமக்குப் பின்னால் நிற்கின்றார். கோட்டாய ராஜபக்ஷ பதவியேற்று இரண்டு நாட்களில் இந்திய வெளிவிவகார அமைச்சர் சுவிரமணியம் ஜெயசங்கர் இலங்கைக்கு விஜயம் செய்து தமிழ் மக்களின் பிரச்சினைகள் தொடர்பில் நீதியான, சமத்துவமான, கௌரவத்துடன் கூடிய தீர்வொன்று முன்வைக்கப்பட வேண்டும் எனக் கலந்துரையாடினார்.”

“அதன் பின்னர் ஜனாதிபதி கோட்டாய ராஜபக்ஷ, பிரதமர் மஹிந்த ராஜபக்ஷ ஆகியோர் இந்தியாவுக்குச் சென்றபோது இந்தச் செய்தி அவர்களுக்குச் சொல்லப்பட்டிருக்கின்றது” - இப்படி சம்பந்தன் மிக நம்பிக்கையுடன் கருத்தினைத் தெரிவிக்கின்றார் எனச் செய்திகள் வெளியாகியிருந்தன.

பொதுத் தேர்தல் பிரசாரங்களுக்கு மத்தியில் மக்களின் வாக்குகளை சூறையாடவதற்காக இது போன்ற நம்பிக்கைகள், உறுதிகள் தரும் பேச்சுக்களைத் தலைவர்கள் வெளியிடுகின்றமை வழமை தான். தங்களுக்கே நம்பிக்கை தராத - தாங்களே நம்பாத - அதிர்வேட்டுகளை இலங்கைத் தேர்தல்களில் அரசியல் தலைவர்கள் வெளியிடுகின்றமை பொதுவான போக்குத்தான்.

எழுபதுகளில் நடந்த தேர்தல்களில் சந்திரனில் இருந்தாவது அரிசி கொண்டு வந்து தருவோம் என வாக்குறுதி செய்குண்டுகளைக் கொண்டு போட்ட அரசியல் தலைவர்களை நமது நாடு சந்தித்தே உள்ளது.

அந்த வகையில் தனது மாவட்ட மக்களுக்குத் தாம் வாக்குத் திரட்டும் நோக்கோடு அதே நம்பிக்கையுடனும் விதத்தில் சம்பந்தன் கொடுத்த கயிறாகவும் இந்த சர்வதேச ஆதரவு பற்றிய அவரின் கருத்து இருக்கக் கூடும்.

ஒரு படத்தில் ‘கைப்புள்ளே’ ஆக நடித்த வழவேலு ‘இந்த உலகம் இன்னுமா எங்களை நம்புகின்றது?’ எனக் கேட்ட மாதிரி -

‘தமிழ்த் தேசியக் கூட்டமைப்பின் தலைமை இன்னுமா சர்வதேச ஆதரவை நம்பி நிற்கின்றது?’ என்று கேட்கத் தோன்றுகின்றது.

இந்தியப் பிரதமர் மோடியின் ஆதரவு தங்களுக்கு இன்னும் இருப்பதாகக் கூட்டமைப்பின் தலைவர் சம்பந்தன் கூறியமை வெறும் ஒப்பாசாரத்துக்கான வார்த்தையா அல்லது அவர் அடிமனதில் இருந்து வந்ததா என்பதும் புரியவில்லை.

இலங்கையில் கடந்த வருடம் இடம்பெற்ற ஈஸ்டர் ஞாயிறுத் தொடர் குண்டு வெடிப்புத் தாக்குதலை அடுத்து, இலங்கையுடனான நல்லுறவையும், இலங்கைக்கான தனது பக்க பலத்தையும் காட்டுவதற்காக இந்தியப் பிரதமர் மோடி இலங்கைக்கு ஒரு குறுகிய கால விஜயத்தை மேற்கொண்டனர்.

அப்போது விமான நிலையத்தில் இருந்து தமது நாட்டுக்கு புறப்படும் சமயம் ஒரு பத்து நிமிட நேரம் விமான நிலையத்தில் வைத்து சம்பந்தன் உட்பட கூட்டமைப்புத் தலைவர்களை சூசலம் விசாரித்துச் சந்தித்தார் நரேந்திர மோடி.

“இப்போது விவிவாகப் பேசுவதற்கு நேரமில்லை. விரைவில் புது டில்லி வாருங்கள். அங்கு ஆற, அமர இருந்து பேசலாம்” என்று கூறி விட்டுச் சென்றவர்தான் இந்தியப் பிரதமர். ஒரு வருடம் கடக்கின்றது. அதற்குப் பிறகு கூட்டமைப்பினரை டெல்லிக்கு அழைக்கும் பேச்சே இடம்பெறவில்லை. இனி இப்போதைக்கு அப்படி ஒரு சந்திப்பு - தொடர் பால் - விரைவில் இடம்பெறுவதற்கு சாத்தியமுண்டு என்று கருவதற்கும் இடமில்லை.

இந்தியாவின் இன்றைய வெளிவிவகார அமைச்சர் சுவிரமணியம் ஜெயசங்கர் தமிழ் நாட்டைச் சேர்ந்தவர். இலங்கையிலும் இராஜதந்திரியாகப் பணியாற்றியவர். இலங்கைத் தமிழர் பிரச்சினை அவருக்கு அத்துப்படி.

நரேந்திர மோடி அரசில், இலங்கை விவகாரத் தீர்மானங்களில் ஜெயசங்கரின் செல்வாக்கும் குறைத்து மதிப்பிடத்தக்கதல்ல. அவரை வைத்துக் கொண்டே இந்திய இராஜதந்திர மட்டத்தில் இலங்கைத் தமிழர்கள் கணிசமான தாரத்துக்கு முன்னேறிக் கால் பதித்திருக்கலாம்.

ஆனாலும், இந்தியத் தரப்புடனும் தனது உறவாடல், தொடர்பாடல் களைக் கூட்டமைப்புத் தலைமை - குறிப்பாக சம்பந்தன் - வலிமை யாகவும் உறுதியாகவும் மேற்கொள்ளவில்லை என்பதே இவ்விடயத்தில் தமிழர் பக்க நோக்கர்களின் விசனமாகும்.

இரண்டு தோணிகளில் கால் என்பது போல, ஒரு புறம் மேற்குல குடனும், மறுபுறம் இந்தியாவுடனும், இரண்டு பக்கச் சிந்தனையில் ஓடும் கூட்டமைப்பினால் சர்வதேச ரீதியில் தனக்கு ஆதரவான உண்மையான - நேர்மையான - தளத்தை அடையாளம் கண்டு ஆக்கிரமிப்பது சாத்தியமற்றதாகவே தொடர்பு போகின்றது.

இந்தியாவைக் கூட - ஜெயசங்கர் போன்ற வெளி விவகார அமைச்சர்களை வைத்துக் கொண்டும் கூட - இராஜதந்திர ரீதியில் தம் பக்கத்துக்கு இழுத்து விழுத்துவதற்கு வக்கற்றதாகவே கூட்டமைப்பு தலைமை உள்ளது என்பது தெளிவானது. சர்வதேச ஆதரவு என்ற சம்பந்தனின் கூற்று கூட்டமைப்பைப் பொறுத்தவரை ‘ஏட்டுச் சுரக்காய்’ தான். தமிழ் மக்களுக்கு அதன் மூலம் பலனை - பலத்தை - பெற்றுத் தரும் வலிமை கூட்டமைப்பிடம் இப்போது இல்லவே இல்லை.

அதிக முஸ்லிம்கள் இம்முறை தாமரை மொட்டுக்கே ஆதரவு

கொழும்பு வேட்பாளர் தனசிறி அமரதுங்க நம்பிக்கை

இம்முறை கணிசமான முஸ்லிம்கள் இன வேறுபாடி ஸ்ரீலங்கா பொதுஜன முன்னணிக்கு வாக்களிப்பார்கள் என நம்புகின்றேன்.

- இவ்வாறு தெஹிவளை - கல்கிளை மாநகர சபையின் முன்னாள் மேயரும் ஸ்ரீலங்கா பொதுஜன முன்னணியின் கொழும்பு மாவட்ட வேட்பாளருமான தனசிறி அமரதுங்க தெரிவித்தார்.

மாளிகாவத்தையில் நடைபெற்ற பரப்புரைக் கூட்டத்தில் உரையாற்றும்போதே அவர் மேற்கண்டவாறு கூறினார்.

கொழும்பு மாவட்ட வேட்பாளர்களான முன்னாள் அமைச்சர் காமினி லொக்குகே, ரியர் அட்டமிரல் சரத் வீரசேகர ஆகியோரும் இங்கு உரையாற்றினார்கள்.

இந்த நிகழ்வில் கொழும்பு மாநகர சபை உறுப்பினர்களான சாமிலா, தெகீவளை மாநகர சபை உறுப்பினர் சரினா, மஹிந்த பாலா, சுயாதீன தொலைக்காட்சி முன்னாள் பணிப்பாளர் சபை உறுப்பினர் புரவலர் காசீம் உமர், சப்ராஸ் ஆகியோரும் கலந்து கொண்டனர்.

தொடர்ந்து உரையாற்றிய தனசிறி அமரதுங்க -

கடந்த முறை நாடாளுமன்றத் தேர்தலில் கொழும்பு மாவட்டத்தில் நான் 8 ஆவது நிலைக்கு வந்தேன். அதில் 7 பேர் தெரிவு செய்யப்பட்டனர். எனக்கு 1,300 வாக்குகள் குறைந்தமையால் நான் நாடாளுமன்றம் செல்ல முடியவில்லை. 7 ஆவது நிலைக்கு வந்த மோகான் லால் கேரு இம்முறை தேர்தலில் நிற்கவில்லை. ஆகவே, இம்முறை ஸ்ரீலங்கா பொதுஜன முன்னணியின் சார்பில் கொழும்பு மாவட்டத்தில் 12 பேர் கட்டாயம் நாடாளுமன்றம் செல்வார்கள். அதில் நான் உள்ளடக்கப்படுவேன் என்று நம்பிக்கை உண்டு.

நான் 3 முறை இரண்டு கட்சிகளிலும் தெகீவளை - கல்கிளை மேயராக இருந்துள்ளேன். முன்னாள் ஜனாதிபதி மஹிந்த ராஜபக்ஷவும், தற்போதைய ஜனாதிபதி கோட்டாய ராஜபக்ஷவும் எனக்குத் தந்த ஒத்துழைப்பால் தெஹிவளை - கல்கிளைப் பிரதேசத்தில் யாரும் குறை கூறாத அளவுக்கு எனது சேவையை செய்துள்ளேன்.

சமையலறையில் இருந்து மலசலகூடம் செல்லும் அளவுக்கு சகல வீதிகளும் காபட் இடப்பட்டுள்ளன. நான் தோல்வியுற்றாலும் கட்சியைவிட ராஜபக்ஷ குடும்பங்களுடனேயே இருப்பேன். கடந்த காலத்திலும் அவர்கள் காலடியில்தான் இருந்து வந்துள்ளேன்.



எனன். மற்றவர்கள் போன்று பணத்துக்கும் பதவிக்கும் அங்கும் இங்கும் நான் கட்சி மாறவில்லை.

இம்முறை கொழும்பு மாவட்டத்தில் பழைய நாடாளுமன்ற உறுப்பினர்கள் 6 பேரும், புதியவர்கள் 16 பேரும் எமது கட்சியில் வேட்பாளர்களாக நிறுத்தப்பட்டுள்ளார்கள். நீங்கள் பழையவர் ஒருவருக்கும், புதியவர் இருவருக்கும் விருப்பு வாக்குகளை அளித்து நாடாளுமன்றம் செல்ல வாய்ப்புத் தருங்கள்.

இந்த நாட்டில் இன, மத பேதமின்றி சகலரும் சமாதானமாக வாழ்வதற்கு நாம் நல்லதொரு சூழ்நிலையை ஏற்படுத்த வேண்டும். கடந்த காலங்களில் அங்கும் இங்கும் பாபுந்தவர்களுக்கு வாக்களிப்பதில் மறுபரிசீலனை செய்யுங்கள்.

இந்த நாட்டின் அரசியலை மிகவும் பாழடைந்த நிலைக்குக் கொண்டு சென்றவர்தான் முன்னாள் ஜனாதிபதி மைத்திரிபால சிறிசேன. இருந்தும் இம்முறை எமது கட்சியில் அவருக்கு வாக்குக் கேட்க சந்தர்ப்பம் அளிக்கப்பட்டுள்ளது. ஆகவே, இம்முறை கணிசமான முஸ்லிம்கள் இன வேறுபாடின்றி எமது கட்சிக்கு வாக்களிப்பார்கள் என நம்புகின்றேன்.

நாம் தமிழர்களைச் சீண்டி இந்தியாவைப் பகைத்துக் கொண்டு போர் செய்தோம். அதிலிருந்து மீள் 30 வருடங்கள் கடந்தன. அதில் சகலரும் துன்பப்பட்டோம். ஆனால், முஸ்லிம்களைச் சீண்டி நாம் போர் செய்தால் இந்த உலகிலுள்ள 100 க்கும் மேற்பட்ட அரபு நாடுகளுடன் இராஜதந்திரத்தை முறித்துக் கொள்ள வேண்டி ஏற்படும். கடந்த காலங்களில் சில முஸ்லிம்களை சிலர் சீண்டினார்கள். எனினும், அது தடுத்து நிறுத்தப்பட்டது.

நாம் ஐக்கியமாகவே வாழ்வோம். இங்கு 200 க்கும் மேற்பட்ட கொழும்பு மத்தி வாழ் மக்கள் கூடியிருக்கின்றீர்கள். நீங்கள் ஒவ்வொருவரும் 50 பேர்களைத் திரட்டி வாக்களிப்பதற்கு உதவி புரியுங்கள். கொழும்பு மாவட்டத்தில் எமது கட்சியிலிருந்து 12 பேருக்கும் அதிகப்படியான உறுப்பினர்களை நாடாளுமன்றத்துக்கு அனுப்புவீர்கள் என எதிர்பார்க்கின்றேன் - என்றார்.

கல்வி நடவடிக்கைகளுக்காக பாடசாலைகள் இன்று திறப்பு

அனைத்துப் பாடசாலைகளும் கல்வி நடவடிக்கைகளுக்காக இன்று திறக்கப்படவுள்ளன. நான்கு கட்டங்களாகப் பாடசாலைகளை மீண்டும் திறப்பதற்கு எடுக்கப்பட்ட தீர்மானத்துக்கு அமையவே, இரண்டாம் கட்டமாக அனைத்துப் பாடசாலைகளும் இன்று திறக்கப்படுகின்றன.

தரம் 5, 11 மற்றும் தரம் 13 மாணவர்களுக்கான கல்வி நடவடிக்கைகள் இன்று ஆரம்பமாகவுள்ளன. அனைத்து ஆசிரியர்களும் பாடசாலைகளுக்கு இன்று சமூகமளிக்க வேண்டும் எனவும், கற்பித்தலுக்கு முன்னுரிமை வழங்க வேண்டும் எனவும் கல்வி அமைச்சு அறிவித்துள்ளது.

தரம் 5 முதல் தரம் 11 வரையான மாணவர்களுக்கு காலை 7.30 மணி முதல் 1.30 மணி வரையும், தரம் 13 மாணவர்களுக்காக காலை 7.30 மணி முதல் பிற்பகல் 3.30 மணி வரையும் கல்வி நடவடிக்கைகள் இடம்பெறும் என கல்வி அமைச்சு தெரிவித்துள்ளது.

பாடசாலைகளின் புதிய கால அட்டவணையின் பிரகாரம் தமது கற்பித்தல் நடவடிக்கைகளை நிறைவு செய்ததன் பின்னர் ஆசிரியர்கள் வீடுகளுக்கு செல்ல முடியும்

எனவும் கல்வி அமைச்சு அறிவித்துள்ளது. அதிபர்களின் பரிந்துரைகளின் அடிப்படையிலேயே, ஆசிரியர்கள் பாடசாலைகளுக்கு பிரவேசிக்கவும் வெளியேறவும் வேண்டும் என கல்வி அமைச்சு தெரிவித்துள்ளது.

அனைத்து ஆசிரியர்களும் பிற்பகல் 3.30 மணி வரை பாடசாலைகளில் கடமைகளின் இருக்கவேண்டிய தேவை இல்லை எனவும் அமைச்சின் செயலாளர் எம். எச். எம். சித்ராநந்த குறிப்பிட்டுள்ளார்.

இதேவேளை, உயர்தரப் பரீட்சையை உத்தேசிக்கப்பட்டுள்ள தினத்தில் நடத்துவதா? இல்லையா? என்பது தொடர்பில் மாணவர்களின் கருத்துகளை கேட்டறிந்து அடுத்தவாரத்துக்கு அமைச்சிடம் ஒப்படைக்குமாறு கல்வி அமைச்சின் செயலாளர் அனைத்து அதிபர்களையும் கேட்டுக் கொண்டுள்ளார்.

இந்தக் கருத்துகளைக் கருத்தில் கொண்டு எதிர்கால நடவடிக்கைகள் முன்னெடுக்கப்படும் எனவும் அவர் கூறியுள்ளார்.

இந்த முறை ஜி.சீ.ஈ. உயர்தரப் பரீட்சைகளை எதிர்வரும் செப்டம்பர் 7ஆம் திகதி நடத்துவதற்கு உத்தேசிக்கப்பட்டுள்ளமை குறிப்பிடப்பிடத்தக்கது.

திருட முற்பட்ட போது தீப்பற்றி எரிந்தது ஏ.ரி.எம்!

இந்தியாவின் நாமக்கல் மாவட்டத்தின் ராசிபுரம் கிராமம் அருகே தனியார் கல்லூரிக்கு அமைவாக இருந்த தன்னியக்கப் பணப் பரிமாற்ற இயந்திரத்தில் இருந்து பணத்தைத் திருடுவதற்கு முயற்சித்தபோது அந்த இயந்திரம் தீப் பற்றி எரிந்தது என்று தெரிவிக்கப்படுகிறது.

இவ்வாறு இயந்திரம் தீப் பற்றியதில் 6 லட்சம் ரூபா மதிப்பிலான பணத்தாள்கள் தீயில் கருகின என்று பொலிஸ் விசாரணையில் தெரியவந்துள்ளது. குறித்த இயந்திரம் எரிகின்றது என்று கிடைத்த தகவலின்படி சம்பவ இடத்துக்கு விரைந்த தீயணைப்புப் பணியாளர்கள் முதலில் தீயை அணைத்தனர்.

அப்போது அந்த இயந்திரம் உடைக்கப்பட்டிருப்பது தெரியவந்தது. உடனடியாகப் பொலிஸாருக்குத் தகவல் அளிக்கப்பட்டது. பொலிஸார் இது குறித்து விசாரணை நடத்தி வருகின்றனர். இந்தத் திருட்டில் ஈடுபட்டவர்களைத் தேடி வருகின்றனர்.



அறிவு துளியும் கிடையாது ஆனால் பணம் இருக்கிறது!

தங்க மாஸ்க் செல்வந்தருக்கு
முதலமைச்சர் கண்டனம்



உங்களிடம் அறிவை விட அதிகமாகப் பணம் இருக்கிறது அதனால்தான் இப்படிச் செய்கிறீர்கள் என்று தங்கத்தில் முகக் கவசம் செய்து அணிந்து திரிகின்ற நபரைப் பார்த்து காஷ்மீர் மாநிலத்தின் முன்னாள் முதலமைச்சர் உமர் அப்துல்லா கண்டனம் தெரிவித்துள்ளார்.

இது குறித்து மேலும் தெரியவருவதாவது:

இந்தியாவின் மராட்டிய மாநிலத்தின் புனே சிஞ்ச்வா டையைச் சேர்ந்த சங்கர் என்பவர், 2 லட்சத்து 90 ஆயிரம் ரூபா (இந்திய மதிப்பில்) பெறுமதியான தங்கத்தில் முகக் கவசம் செய்து அதை அணிந்து திரிகிறார். அத்தோடு இந்த முகக் கவசத்தால் வைரஸிலிருந்து பாதுகாப்புப் பெற முடியாது என்றும் அவரே சொல்கிறார். இந்த நிலையிலேயே காஷ்மீரின் முன்னாள் முதலமைச்சர் உமர் அப்துல்லா இவ்வாறு தெரிவித்துள்ளார். இதுகுறித்து அவர் தனது கீச்சகப் பக்கத்தில் கண்டனம் தெரிவித்திருப்பதுடன் சங்கர் தங்க முகக் கவசம் அணிந்து தோன்றும் படத்தையும் பதிவேற்றியுள்ளார்.



**இந்தியாவின்
இஸ்ரோ விண்வளி
நிலையத்தால்
2013ஆம் ஆண்டில்
ஏவப்பட்ட மங்களாயான்
என்கிற விண்கலம்,
செவ்வாய்கிரகத்தின்
நிலவான போபோஸ்
- ஐ படம் பிடித்து
அனுப்பியுள்ளது. அது
குறித்த படங்களை
இஸ்ரோ வெளியிட்டது.**

தென்கொரியாவிலிருந்து தமிழகத்துக்கு 1 லட்சம் பி.சி.ஆர் இயந்திரங்கள்



தில் கொரோனா பாதிப்பு அதிகரித்து வரும் நிலையில் கூடுதல் படுக்கை வசதிகளையும், பரிசோதனைக் கருவிகளையும் அமைத்துக்கொள்வதற்குத் தமிழக அரசு முடிவெடுத்துள்ளது என்றும் அதன் படி, தமிழகம் முழுவதும் மேலும் 10 லட்சம் பி.சி.ஆர். இயந்திரங்களை வாங்குவதற்குத் தமிழக முதல்வர் பழனிசாமி உத்தரவிட்டுள்ளார் என்றும் சுகாதாரத் துறை அமைச்சர் விஜயபாஸ்கர் தெரிவித்திருந்தார் என்பது குறிப்பிடத்தக்கது.

கொரோனா பரிசோதனையை அதிகரிக்கும் வகையில் தென்கொரியாவில் இருந்து 1 லட்சம் பி.சி.ஆர். இயந்திரங்கள் இந்தியாவின் தமிழக மாநிலத்துக்கு வந்தடைந்தன. தமிழகத்தில் 5.6 லட்சம் பி.சி.ஆர் கருவிகள் கையிருப்பில் உள்ள நிலையில், கொரோனா பரிசோதனையை அதிகரிக்கும் வகையில் தென்கொரியாவில் இருந்து இவை தருவிக்கப்பட்டிருக்கின்றன. பரிசோதனையை அதிகரிப்பதற்காக 10 லட்சம் பி.சி.ஆர். கருவிகளை வாங்குவதற்குத் தென்கொரியாவிலும் ஒப்பந்தம் செய்யப்பட்டிருந்த நிலையில் இவை தமிழகத்துக்கு வந்துள்ளன. இந்தியாவின் மற்றைய மாநிலங்களுடன் ஒப்பிடுகையில் கொரோனா பரிசோதனையில் தமிழகம் முன்னோடி மாநிலமாக இருப்பதாகத் தெரிவிக்கப்பட்டு வரும் நிலையில், இந்தக் கருவிகள் தமிழகம் வந்தடைந்துள்ளன. தமிழகத்

காஷ்மீரில் இராணுவத்தினர் சுட்ட ஆயுததாரிகளுக்குக் கொரோனா!

காஷ்மீரில் இந்தியப் படையினரால் சுட்டுக் கொல்லப்பட்ட ஆயுததாரிகள் இருவருக்குக் கொரோனாத் தொற்று உறுதி செய்யப்பட்டுள்ளது. ஜம்மு காஷ்மீரின் குல்காம் நகரில் ஆரே என்ற கிராமத்தில் சுட்டுக் கொல்லப்பட்ட ஆயுததாரிகளுக்கே தொற்று உறுதிசெய்யப்பட்டுள்ளது.

இந்த நிலையில் ஆயுததாரிகளின் குழுக்களுக்குக் கொரோனா ஊடுருவியுள்ளது என்று இந்திய இராணுவத் தரப்பில் தகவல் தெரிவிக்கப்பட்டுள்ளமையும் குறிப்பிடத்தக்கது.

எல்லைச் சிப்பாய்களுக்கும் உண்பருவகிறது கொரோனா!

நேற்று மாத்திரம் எல்லையில் பணியிலிருக்கின்ற சிப்பாய்கள் 36 பேருக்குக் கொரோனாத் தொற்று உறுதி செய்யப்பட்டுள்ளது என்று இந்திய இராணுவ வட்டாரங்கள் தெரிவித்தன. நேற்று எல்லைச் சிப்பாய்கள் 33 பேர் கொரோனாத் தொற்றிலிருந்து குணமடைந்தனர் என்றும் தெரிவிக்கப்பட்டது.



இதுவரை எல்லைச் சிப்பாய்களில் 817 பேர் தொற்றில் இருந்து மீண்டுள்ளனர். தற்போது, 526 சிப்பாய்கள்; கொரோனாவுக்குச் சிகிச்சை பெற்று வருகின்றனர் என்று எல்லைப் பாதுகாப்பு படை தெரிவித்துள்ளது.

எல்லைப் பகுதிகளில் சிப்பாய்களைத் தனிமைப்படுத்துவதற்கான மையங்களை இந்திய சுகாதாரம் மற்றும் குடும்ப நலத்துறை அமைச்சகம் ஏற்பாடு செய்துள்ளது.

அமெரிக்காவில் இந்தியர்கள் போராட்டம்!

அமெரிக்காவில் வாழும் இந்தியர்கள் இந்தியா - சீனா எல்லையில் அண்மையில் நடந்த கைகலப்பைக் கண்டித்துப் போராட்டம் நடத்தினர். அமெரிக்காவின் நியூயோர்க், நியூஜெர்சி மாநிலங்களில் வசிக்கும் இந்தியர்கள், அங்குள்ள புகழ்பெற்ற ரைம்ஸ் சதுக்கத்தில் ஒன்றுகூடிச் சீனாவுக்கு எதிராகத் தங்கள் எதிர்ப்பைப் புதிவு செய்தனர். இந்தப் போராட்டத்தில் பங்கேற்ற அனைவரும், சீனாவைப் புறக்கணிப்போம், சீனப் பொருள்களைப் புறக்கணிப்போம் என்பன போன்ற கோங்களை எழுப்பினர்.

இந்தியர்களின் இந்தப் போராட்டத்துக்கு

ஆதரவு தெரிவித்து திபெத், தாய்வான் மக்களும் இதில் பங்கேற்றனர் என்று இந்திய ஊடகங்கள் செய்தி வெளியிட்டன. அவர்கள் 'இந்தியாவுக்குத் திபெத் ஆதரவளிக்கிறது', 'திபெத்தில் இருந்து சீனாவெளியேறவேண்டும்' என்பன போன்ற வாசகங்கள் அடங்கிய அட்டைகளை ஏந்தியிருந்தனர் என்று அந்தச் செய்திகள் மேலும் தெரிவித்தன.

இந்தியா - சீனா எல்லையில் இவ்விரு இராணுவத்தினிடையேயும் நடந்த கைகலப்பைத் தொடர்ந்து இந்தியா முழுதும் சீனாவுக்கு எதிரான கோங்கள் அதிகரித்திருக்கின்றமை குறிப்பிடத்தக்கது.



இராணுவத்தால் கொல்லப்பட்டவர்களின் தொகை எதியோப்பியாவில் உயர்ந்தது!



எதியோப்பியாவில் பிரபல இசைக் கலைஞர் ஹக்காலு ஹண்ணா கடந்த திங்கட்கிழமை இரவு கொலை செய்யப்பட்டார்.

இதனால் எதியோப்பியாவின் தலைநகர் அடிஸ் அபாபாவைச் சுற்றியுள்ள பகுதிகளில் மக்கள் எதிர்ப்புப் போராட்டங்களில் ஈடுபட்டனர். போராட்டங்களை ஒடுக்குவதற்கு அடிஸ் அபாவில் இராணுவம் குவிக்கப்பட்டது.

போராட்டக்காரர்களிடையே அமைதியின்மை ஏற்பட்டது. ஆயுதமேந்திய குடும்பங்கள் அதற்குள் சுற்றித் திரிந்த காரணத்தால் 80க்கும் மேற்பட்டவர்கள் சுட்டுக் கொல்லப்பட்டனர். கொல்லப்பட்டவர்களில் 78 பேர் போராட்டக்காரர்கள் என்றும், இரண்டு பேர் பாதுகாப்புப் படையினர் என்றும் அந்தப் பிராந்தியப் பொலிஸ் அதிகாரி பெடாஸா மெர்டாஸா தெரிவித்தார்.

இந்த நிலையில் அங்கு நடந்த போராட்டங்களில் இராணுவம் நடத்திய சூட்டில் இறந்தவர்களின் தொகை 156 ஆக உயர்ந்துள்ளது. போராட்டக் களத்தில் துப்பாக்கிக் குண்டுகள் பல சுற்றுப்புறங்களில் இருந்தும் விரைந்து பலரைக் கொன்றதாகப் போராட்டக்காரர்கள் தரப்பில் தெரிவிக்கப்பட்டது.

போராட்டத்தையும் அதையொட்டிய துப்பாக்கிச் சூடுகளையும் தொடர்ந்து அடிஸ் அபாவின் சில பகுதிகளில் இராணுவம் குவிக்கப்பட்டிருந்தது.

இந்த நிலையிலேயே போராட்டங்களில் கொல்லப்பட்டவர்களின் எண்ணிக்கை 80 இலிருந்து 156 ஆக உயர்ந்துள்ளது.

மலையிலும் மோதியது வானூர்தி 4 பேர் உயிரிழப்பு

விமானியின் கட்டுப்பாட்டை இழந்த விமானம் ஒன்று மலையின் மீது மோதி நொருங்கியதில் அதில் பயணம் செய்த 4 பேர் உயிரிழந்தனர்.

அமெரிக்காவின் உட்டா மாகாணம் ஆல்பைன் நகரில் பொக்ஸ் எல்டர் என்ற மலைப் பகுதியில் இந்தச் சம்பவம் நடந்தது. 11 ஆயிரத்து 100 அடி உயரம் கொண்ட இந்த மலைக்கு அருகில் பறந்து கொண்டிருந்தபோது திடீரென விமானியின் கட்டுப்பாட்டை இழந்த விமானம் அந்த மலையுடன் மோதுண்டு நொருங்கியது. இந்த விபத்துக்குறித்துத் தகவல் அறிந்து வந்த மீட்டிங் குழுவினர் பல மணி நேர போராட்டத்துக்குப் பிறகு மலையின் மேல் இருந்து 4 சடலங்களையும் மீட்டனர். விபத்துக்கான காரணம் குறித்து விசாரணை நடத்துவதற்கு உத்தரவிடப்பட்டுள்ளது.

விமானியின் கட்டுப்பாட்டை இழந்த விமானம் அந்த மலையுடன் மோதுண்டு நொருங்கியது. இந்த விபத்துக்குறித்துத் தகவல் அறிந்து வந்த மீட்டிங் குழுவினர் பல மணி நேர போராட்டத்துக்குப் பிறகு மலையின் மேல் இருந்து 4 சடலங்களையும் மீட்டனர். விபத்துக்கான காரணம் குறித்து விசாரணை நடத்துவதற்கு உத்தரவிடப்பட்டுள்ளது.



சாலமன் தீவுகளில் நிலநடுக்கம்

தெற்குப் பசுபிக் கடலில் அமைந்துள்ள சாலமன் தீவுகளில் நேற்றுச் சக்தி வாய்ந்த நிலநடுக்கம் ஏற்பட்டது.

அந்தத் தீவுகளின் தென்மேற்குப் பகுதியில் உள்ள கீசோ நகரையொட்டி அமைந்துள்ள இடத்தில் 5.6 புள்ளிகளாகப் பதிவானது.

இது 10 கிலோ மீற்றர் ஆழத்தில் மையம் கொண்டிருந்ததாக அமெரிக்கப் புவியியல் ஆய்வு மையம் தெரிவித்தது. கீசோ மற்றும் அதை சுற்றியுள்ள நகரங்களில் இந்த நிலநடுக்கம் உணரப்பட்டதாகத் தகவல்கள் தெரிவிக்கின்றன. நிலநடுக்கத்தின்போது வீடுகள் உள்ளிட்ட கட்டிடங்கள் பயங்கரமாகக் குழங்கின.

இதனால் பீதி அடைந்த மக்கள் அலறியடித்துக் கொண்டு வீடுகளை விட்டு வெளியேறி விடிகளில் தஞ்சமடைந்தனர். இந்த நிலநடுக்கத்தால் உயிரிழப்போ, அல்லது பெரிய அளவில் பொருள்சேதமோ ஏற்பட்டதாகத் தெரியவில்லை.

அமெரிக்க வரலாற்றை அழிக்கும் முயற்சியே இந்தப் போராட்டங்கள்



போராட்டம் என்ற பெயரில் அமெரிக்க வரலாற்றை அழிப்பதற்கு முயற்சி நடக்கின்றது என்று அமெரிக்க அதிபர் ட்ரம்ப் குற்றம் சாட்டினார்.

வெள்ளை மாளிகையில் நேற்று முன்தினம் அமெரிக்காவின் 244 ஆவது சுதந்திர தின விழாவில் பேசியபோது ட்ரம்ப் இவ்வாறு தெரிவித்தார்.

இது குறித்து அவர் மேலும் தெரிவித்ததாவது:-

ட்ரம்ப் பரபரப்புக் குற்றச்சாட்டு

அண்மைக்காலத்தில் அமெரிக்காவில் நடக்கும் போராட்டங்கள் கவலை அளிக்கும் வகையில் உள்ளன. இந்த போராட்டங்களில், வன்முறை கட்ட விழுத்து விடப்படுகிறது. தலைவர்களின் சிலைகள் சேதப்படுத்தப்படுகின்றன. தேசிய முக்கியத்துவம் வாய்ந்த நினைவிடங்கள் மீது தாக்குதல் நடத்தப்படுகிறது.

இந்தப் போராட்டங்கள், அமெரிக்காவின் அரசியல் நடைமுறையின் அடித்தளத்துக்குப் பெரும் அச்சுறுத்தலாக உள்ளன. இதுசாரிகலாசார புரட்சி என்ற பெயரில், அமெரிக்காவின் கலாசாரத்தை அழிக்க முயற்சி நடக்கிறது என்றார்.


தமிழ் - இஸ்லாம் சங்கத்துக்கு லண்டனில் பன்னாட்டு விருது!



குவைத்தில் உள்ள 'குவைத் தமிழ் - இஸ்லாமியச் சங்கம்' அங்குள்ள தமிழர்களுக்குத் தேவையான உதவிகளையும், தொண்டுகளையும், ஒருங்கிணைத்துச் செய்து வருவதாலும், கொரோனா காலத்திலும் இந்தச் சங்கத்தின் களப்பணி தொடர்வதாலும், அதை அங்கீகரிக்கும் விதமாக 'குவைத் தமிழ் இஸ்லாமியச் சங்கத்துக்கு' லண்டனிலிருந்து செயற்படும் 'உலக மனிதாபிமான உணர்வு' என்ற தொண்டு நிறுவனம் பன்னாட்டு மனிதநேய விருதான, 'சமூகத்தின் தூண்' என்ற விருதை வழங்கி மதிப்பளித்தது.

தமிழர் அமைப்பான 'குவைத் தமிழ் - இஸ்லாமியச் சங்கம்' சிறந்த சமூக சேவை அமைப்பு பிரிவில் சமூகத்தின் தூண் விருது காணொலி வழியாக லண்டனில் நடைபெற்ற விழாவில் அறிவிக்கப்பட்டு சான்றிதழ்களும் அளிக்கப்பட்டன.

பூட்டான் - சீனா எல்லையில் முரண்!



சீனா - பூட்டானின் இடையே உள்ள சாத்தெங் வன உயிரிகள் சரணாலயம் உட்பட்ட பகுதியைத் தங்களுடையது என்று சீனாவும் பூட்டானும் உரிமை கோருகின்றன.

இது தொடர்பாகச் சீன வெளியுறவு அமைச்சகம் வெளியிட்ட செய்தி அறிக்கையில் -

'சீனா - பூட்டான் இடையேயான எல்லை நிர்ணயிக்கப்படவில்லை. கிழக்கு, மத்திய, மற்றும் மேற்குப் பகுதிகளில் தொடர்ந்து நீண்ட நாட்களாக முரண்பாடு இருந்து வருகிறது' என்று தெரிவிக்கப்பட்டுள்ளது. ஆனால் அந்தப் பகுதிமது இறையாண்மைக்குட்பட்டது என்று பூட்டான் தெரிவிக்கிறது. இந்த நிலையில் இந்த எல்லை குறித்த முரண்பாடுகள் இவ்விரு நாடுகளுக்கிடையே அதிகரித்துள்ளன என்று இந்திய

உட்கங்கள் குறிப்பிடுகின்றன.

பின்னணி

சீனா - பூட்டான் எல்லை தொடர்பில் 1984-2016ம் ஆண்டுகளுக்கு இடையே மேற்கொள்ளப்பட்ட 24 சுற்றுகள் பேச்சுகளின் எழுத்திலான ஆவணங்களின் படி கிழக்குப் பூட்டான் பகுதி பற்றிக் குறிப்பிடப்படவில்லை. அருணாச்சலப் பிரதேச எல்லைப் பகுதியில் சாத்தெங் சரணாலயம் உள்ளது. 2017 ஆம் ஆண்டில் இந்திய - சீன படைகளுக்கு இடையே டோக்லாம் சிக்கல் எழுந்த பிறகு பூட்டான் - சீனா இடையே பேச்சுகள் நடக்கவில்லை.

வடக்கு மாகாணத்திற்கு ஒதுக்கப்படும் ஒட்டுமொத்தமான நிதியில் 50 வீதத்துக்கும் அதிக தொகையை சுகாதார அமைச்சே விழுங்குகின்றது. மிகுதியில் 30 வீதமே கல்விக்கும் எஞ்சிய 20 வீதம் மட்டுமே பிற அனைத்திற்கும் செலவு செய்யப்படுகின்றது.

இதேபோன்று வடக்கு மாகாணத்தில் காணப்படும் பிரச்சிகளை கணக்கிட்டால் அதிலும் 50 வீதம் சுகாதார அமைச்சுக்குரியதாகவே காணப்படுகின்றது. அவ்வாறானால் வடக்கு மாகாண சுகாதார அமைச்சில் என்ன தான நடக்கின்றது என்ற பெரும் கேள்வி எழுப்பப்படுகின்றது.

வடக்கு மாகாண சபையிக்கு 2019ஆம் ஆண்டு மொத்தமாக ஒதுக்கப்பட்ட மீன் வட்டும் செலவீனமாக 24 ஆயிரத்து 400 மில்லியன் ரூபா காணப்படும் நிலையில் அதில் 12 ஆயிரத்து 100 மில்லியன் ரூபா சுகாதார அமைச்சிற்கு மட்டும் செலவு செய்யப்பட்டுள்ளது. இதேநேரம் வடக்கு மாகாண கல்வி அமைச்சிற்கு 7 ஆயிரத்து 400 மில்லியன் ரூபா செலவிடப்பட்டுள்ளது. எஞ்சிய 5 ஆயிரத்து 900 மில்லியன் ரூபா நிதியே விவசாய அமைச்சு, உள்ளூராட்சி அமைச்சு மற்றும் எஞ்சிய திணைக்களங்கள் மற்றும் பிரதம செயலாளர் அலுவலகம் ஆகிய அனைத்தினதும் செலவினத்திற்குச் செலவிடப்பட்டுள்ளது.

இதேபோன்று இதே ஆண்டில் மாகாணத்திற்கு ஒதுக்கப்பட்ட மூலதனச் செலவாக ஆயிரத்து 554 மில்லியன் கிடைத்த நிலையில் இதில் 583 மில்லியன் ரூபா சுகாதார அமைச்சிற்கு செலவிடப்பட்டுள்ளது. இவ்வாறு மாகாணத்தின் 50 வீதத்துக்கு மேல் சுகாதாரத் துறைக்கு மட்டும் செலவிடப்பட்டாலும் உயர் அதிகாரிகளிற்கு தலையிடியாகவும் பல நெருக்கடிகளைத் தருவதாகவும் சுகாதார அமைச்சே காணப்படுகின்றது.

வடக்கு மாகாண சுகாதார அமைச்சின் கீழ் வவுனியாவின் பொபஸ்வெவா (அரசமரக்குளம்) வைத்தியசாலையில் கொரோனா அச்சகாலத்தில் வெளிச் சந்தையில் இல்லாத மருந்துகள் 15 ரின்களிற்கும் மேலாக எடுத்துக் கொள்ளச் சந்தையில் விற்பனை செய்துள்ளார்கள். இவற்றை நோயாளிகளிற்கு விநியோகம் செய்தமைபோன்று வெளிநோயாளர் பிரிவுச் சிட்டுகைகள் பதிவு செய்யப்பட்டுள்ளன. இதனால் இந்த விடயம் குறித்து சுகாதாரத் திணைக்களத்தினால் பொலிஸில் முறையிடப்பட பொலிஸார் நீதிமன்றில் வழக்குத் தாக்கல் செய்துள்ளனர். இதேநேரம் வடக்கு மாகாண சுகாதார அமைச்சின் கீழ் ஐந்து மாவட்டங்களில் உள்ள - விடுதி வசதியுடைய - வைத்தியசாலைகளில் தங்கும் நோயாளிகளிற்கான இலவச உணவு விநியோகம் மிகவும் மோசமாகவும், உரியபட்டியலிற்கு முரணாகவும் காணப்படுவதாகவும் அதேநேரம் அவற்றின் பெறுமதி மட்டும் மிக அதிகமாகக் காட்டப்படுவதாகவும். இது தொடர்பாக விசாரிக்க வடக்கு மாகாண ஆளுநர் நியமித்த குழு அறிக்கை விட்டுள்ளது.

யாழ். மாவட்ட சுகாதார சேவையின் பிரதிப் பணிப்பாளர் உள்ளிட்டோரை மத்திய அரசின் ஆலோசனைப்படி என்ற பெயரில் தேர்தல் காலத்தில் இடமாற்றம் செய்தமை தொடர்பில் தேர்தல்கள் ஆணைக்குழு கரும் விசனம் தெரிவித்து, அப்பிரச்சினையை தற்காலிகமாகத் தீர்க்க 75 நாள் கள் இழுப்பிட வேண்டியிருந்தது.

இதேபோன்று முல்லைத்தீவிற்கும் உயர் அதிகாரி ஒருவரை இடமாற்றம் செய்ய முற்பட்டு அது முரண்பாடுகளைத் தோற்றுவித்தது.

கிளிநொச்சி மாவட்டத்தில் உள்ள பனை வைத்தியசாலைக்கு ஒரேயொரு நிரந்தர வைத்தியரே உள்ளார். அதனால் எந்த நேரம் நோயாளிகள் சென்றாலும் வைத்தியர்கள் இல்லை என்ற நிலைமையே காணப்படுவதாகச் சுட்டிக் காட்டப்படுகிறது.

இந்த நிலையில் 2020 - 06 - 20 மாலை துப்பாக்கிச் சூடுபட்ட நிலையில் எடுத்து வரப்பட்டவரைக் கவனிக்க பனை வைத்தியசாலையில் 45 நிமிடங்களாக வைத்தியர்கள் எவரும்

இல்லை என்பதனால் உறவுகள் சர்ச்சையில் ஈடுபட்டனர். (சூடுபட்டவர் முன்பே இறந்து விட்டார் எனத்தாதிடர்கள் கூறினாலும் அதனை ஏற்க உறவினர்கள் மறுக்கின்றனர்.)

நிர்வாகம் சார்ந்து இவ்வாறான நிலமை காணப்படும் அதேசமயம், வடக்கு மாகாணத்தில் உள்ள 120 வைத்தியசாலைகளில் இன்றும் பல வைத்தியசாலைகள் வைத்தியர்கள் இன்றியும், பல வைத்தியசாலைகள் இணைப்பில் உள்ள வைத்தியர்களுடன் மட்டுமே பணியாற்றுகின்றன. யாழ்ப்பாணம் மாவட்டத்தில்

சில வைத்தியர்கள் ஆளுநருக்கு கடிதம் அனுப்பியுள்ளனர்.

வைத்தியர்கள் தினவரவிற்காக எங்குமே கைஒப்பம் இடுவது கிடையாது. இதே போன்று சாரதிகள், முகாமைத்துவ உதவியாளர்கள் என எவருமே கைவிரல் அடையாளம் இடுவதும் கிடையாது.

ஏனெனில் வைத்தியர்களினதும் அவர்கள் பயன்படுத்தக் கூடிய சாரதிகளினதும் பதிவுகளில் மாறுபாடு கண்டுபிடிக்கப்பட்டுவிடும் என்ற எண்ணமே இதற்குக் காரணம் என நீண்டகாலமாக நிர்வாகத் தரப்பினால் சுட்டிக்

- ந.லோகதயாளன் -



சூறையாடப்படும் சுகாதாரத் துறை!

நியாயத் தீர்வு காண்பது எங்ஙனம்?

15 வைத்தியர்கள் பணி ஓய்வின் பின்னர் இணைப்பில்தான் பணியாற்றுகின்றனர்.

நிர்வாக நெருக்கடி இப்படி காணப்படுகின்றது. கொரோனா காலத்தில் கிளிநொச்சி மாவட்டத்தில் பணியாற்றும் வைத்தியர்களில் 6 வைத்தியர்கள் பணிக்கு சமூகமளிக்காத போதும் திணைக்கள வாக்களத்தில் ஆள் அனுப்பி நாள் குறிப்பேடு எடுத்து வரப்பட்டு சம்பளம் போடப்பட்டுள்ளதாக தற்போது முறையிடப்பட்டுள்ளது.

வவுனியா மாவட்டத்தில் கொரோனாவின் தாக்கம் உள்ள காலத்தில் கம்பஹா, புத்தளம் பகுதிக்கு வாகனம் அனுப்பி வைத்தியர்கள் ஏற்றிவரப்பட்டு சம்பளம் வழங்கியுள்ளனர். இவை அனைத்திற்கும் மேலாக முழுங்கா விலில் பணியாற்றும் ஒரு வைத்தியர் 2 மாதம் பணிக்கு வரவே இல்லை எனவும் -

பணிக்கு வராத இரு மாத காலத்திலும் சம்பளத்திற்கும் அப்பால் பணிக்கே சமூகமளிக்காத இந்த வைத்தியருக்கு மேலதிக நேரக் கொடுப்பனவு பணம் 2 லட்சம் ரூபா வழங்கப்பட்டுள்ளதாக சுக வைத்தியர் ஒருவரால் எழுத்தில் முறையிடப்பட்டுள்ளது.

இது ஒருபுறம் எனில், கிளிநொச்சியில் மாகாணக் கணக்காய்வுக் குழு சில விடயங்கள் தொடர்பில் பரிசீலனை செய்தமையால் அது தம்மை தவறாக கருதுகின்றனர் என

காட்டப்படுகின்றது.

இவற்றின் காரணமாக 2020 ஆம் ஆண்டு ஏப்பிரல் மாதம் முதல் கட்டாயமாக சாரதிகள் கைவிரல் அடையாளம் இடப்பட வேண்டும் என மாகாண பிரதம செயலாளர் கண்டிப்பான உத்தரவு பிறப்பித்துள்ளார். இதனால் வைத்தியர்களின் பார்வையில் பிரதம செயலாளர் வில்லனாகவே காட்சியளிக்கின்றார்.

வைத்தியர்களின் பட்டியல் இவ்வாறு நீரும் நிலையில் அவர்களின் மாதாந்தம் 150 மணி நேர மேலதிக நேரக் கொடுப்பனவு தற்போது மாதாந்தம் 180 மணித்தியாலமாகின்றது.

பல மருத்துவர்கள் விடயத்தில் பணியின் நேரமே இதற்குள்ள்தான் அடங்கும் என்பதே மக்களினதும் நோயாளர்களினதும் விசனமாகவுள்ளது.

தாதிடர்களின் பட்டியலிற்கும் குறைவில்லை. அதாவது தாதிடர்களின் பணி மாதாந்தம் 25 சப் பட்சம் 25 நாட்களைத் தாண்டாது அதன் அடிப்படையில் மாதாந்தம் சுமார் 200 மணித்தியாலம் பணியாற்றுவார்களாகக் காட்டப்படும் தாதிடர்களோ மேலதிக நேரக் கொடுப்பனவு மாதாந்தம் 400 மணித்தியாலங்கள் வரையில் கோருகின்றனர்.

இதனால் 'பாலும் தெளிதேனும் பாகும் பருப்பும் இவை நானும் கலந்துனக்கு நான் தருவேன் கோலஞ்செய் துக்கக் கரிமுகத்து தூமணியே நீ எனக்கு சுகாதாரத் துறையில் வேலைதா' என்றே எதிர்கால மாணவர்கள் வணங்கும் நிலமை வந்தாலும் ஆச்சரியப்படுவதற்கு ஒன்றுமே இல்லை.

இந்தக் குறைபாடுகள் முறையாக ஆராயப்பட்டு, நியாயமான முறையில் தீர்க்கப்படுமா, தீர்ப்புதற்கான ஒத்துழைப்பு கிடைக்குமா, இதில் பூணைக்கு யார் மணி கட்டுவது என்பன போன்ற கேள்விக்குப் பதில் இல்லாத நிலமை காணப்படுவதே மாகாணத்தின் கவலைக்குரிய அம்சமாகும்.

இனவாதிகளின் கொடூரத்தை அடக்க எம்மை வெற்றியடையச் செய்யுங்கள்

மன்னார் பரப்புரைக் கூட்டத்தில் ரிஷாத் வேண்டுகோள்

சிறுபான்மை இனத்தை அடக்கி ஒடுக்குவதில் இனவாதிகள் கங்கணம் கட்டிச் செயற்பட்டுக்கொண்டிருக்கின்றார்கள். அவர்களின் கொடூரத்தை அடக்க எம்மை வெற்றியடையச் செய்யுங்கள்; சிறுபான்மை இனத்தின் பிரதிநிதித்துவத்தைக் காப்பாற்றுங்கள்.

மன்னார், ஜூலை 06

- இவ்வாறு அகில இலங்கை மக்கள் காங்கிரஸ் தலைவர் ரிஷாத் பதியதீன் தெரிவித்தார்.

வன்னி மாவட்டத்தில், ஐக்கிய மக்கள் சக்தியில், தொலைபேசி சின்னத்தில் போட்டியிடும் முதன்மைவேட்பாளர் ரிஷாத் பதியதீனை ஆதரித்து, நேற்று மன்னார், பொற்கேணியில் நடைபெற்ற தேர்தல் பிரசாரக் கூட்டத்தில் உரையாற்றும் போதே, அவர் மேற்கண்டவாறு கூறினார். அவர் மேலும் தெரிவித்ததாவது:- சமூகம், பல்வேறு சவால்களுக்கு முகங்கொடுத்து வருகின்றது. இவற்றை முறியடிப்பதற்கு ஒற்றுமையே முக்கியம். இக்கட்டான சூழ்நிலைக்கு தள்ளப்பட்டிருக்கும் நாம், இந்தத் தேர்தலில் எவ்வாறு நடந்துகொள்ள வேண்டுமென்று நீங்கள் அறிவீர்கள். உங்களுக்கிடையேயான சிறிய பிரச்சினைகளையும் சச்சரவுகளையும் தூக்கிவீசி விட்டு, தேர்தலில் ஒன்றுபட்டுங்கள். வன்னி மாவட்டத்தின் பிரதிநிதித்துவத்தைக் காப்பாற்றும் வகையிலும், அதனை வென்றெடுக்கும் வகையிலும் ஸ்ரீமுஸ்லிம் காங்கிரஸுடனும் முற்போக்கு சக்திகளுடனும் இணைந்து தேர்தலில் போட்டியிடுகின்றோம்.

யிலும் ஸ்ரீமுஸ்லிம் காங்கிரஸுடனும் முற்போக்கு சக்திகளுடனும் இணைந்து தேர்தலில் போட்டியிடுகின்றோம்.

முசலிப் பிரதேச மக்களை மீண்டும் சொந்த இடங்களில் குடியேற்றுவதற்கு நாம் பட்ட கஷ்டங்களை நினைத்துப் பாருங்கள். இனவாதிகள் எம்மை மிக மோசமாகத் தூசிப்பதற்கும், பழிவாங்குவதற்கும், எங்கள் குடும்பத்தினர் மீது அடக்கு முறைகளைக் கட்டவிழ்த்துவிடுவதற்கும் இந்தப் பிரதேசத்தில் நாம் மேற்கொண்ட மீள்குடியேற்ற முயற்சிகளும் செயற்பாடுகளும் பிரதான காரணங்கள் ஆகும்.

உங்களது சொந்தக் காணிகளிலே, நீங்கள் முன்னர் வாழ்ந்த பூமியிலே, உங்களை நிம்மதியாக குடியேற்ற வேண்டுமென்ற நோக்கில், வளர்ந்திருந்த காடுகளை துப்பரவாக்கி, கண்ணிவெடிகளை அகற்றி மீள்குடியேற்றியதனாலேயே, விலப்பதுவை நான் அழிப்பதாக மோசமாக குற்றஞ்சாட்டினர். பெரும்பான்மை சிங்களவர் மத்தியில் என்னை பிழை

யாக சித்தரித்து, காடழிப்பவர் என்ற ஒரு பிரம்மையை தோற்றுவித்தனர்.

இந்தப் பிரதேசத்தில் நாம் மேற்கொண்ட அத்தனை வேலைத்திட்டங்களும் இலகுவாக கிடைத்த ஒன்றல்ல. பல்வேறு கஷ்டங்களின் மத்தியிலே ஒவ்வொன்றாக, படிப்படியாக கொண்டுவந்தவை தான். காணிப்பிரச்சினைகள் வந்தபோது, அளக்கட்டு போன்ற பூதிய கிராமங்களை உருவாக்கி, உங்களை குடியமர்த்தி, எதிர்கால சந்ததியினருக்கு விமோசனம் வழங்கினோம். மறிச்சிக்கட்டி தொடக்கம் காண்டச்சி வரையிலும், அதற்கப்பால் பொற்கேணி, அளக்கட்டு, அகத்திமுறிப்பு, பிச்சவாணிபுகளும் என காணிகளைப் பகிர்ந்தளித்து உங்களைக் குடியேற்றினோம். பின்னாள்களின் கல்விக்காக பூதிய பாடசாலைகள் பலவற்றை உருவாக்கியதோடு மாத்திரமின்றி, ஏற்கனவே இடிந்து, தகர்ந்து கிடந்த பாடசாலைகளை மீள்நிர்மாணித்து, அவற்றுள் பல பாடசாலைகளில் மாண்புமிகு அமைத்துத் தந்தோம். மொத்தத்தில் இந்தப் பிரதேசத்தில்



மக்களின் அடிப்படைத் தேவைகள் எல்லாவற்றையும் முடிந்தளவில் நிறைவேற்றியுள்ளோம்.

இந்தத் தேர்தலில் நாங்கள் தொலைபேசி சின்னத்தில் களமிறங்கியுள்ளோம். இந்தச் சந்தர்ப்பத்தில் உங்களின் ஒத்துழைப்பு மாத்திரமின்றி, நீங்களும் பங்கு தாரர்களாக களத்தில் நின்று பிரசாரப் பணிகளை மேற்கொள்வதன் மூலமே, நமது அணி பலமடையும். பிரிந்துவிடுவோமே யானால் வருங்காலத்தில் தலைகுனிவோடு வாழ வேண்டிய தூர்ப்பாக்கிய நிலைக்கு தள்ளப்படுவோம். எனவே, வாக்காளர்களாகிய நீங்கள் யதார்த்தத்தைப் புரிந்து, ஒன்றுபட்டு, எமக்கு வெற்றியைப் பெற்றுத்தாரங்கள் - என்றார்.

நீர், மின்சாரக் கட்டணங்களை செலுத்துவதற்குச் சலுகைகள்

தமது ஆட்சியில் வழங்கப்படும் என ரணில் வாக்குறுதி



ஐக்கிய தேசியக் கட்சி தேர்தலில் வெற்றிபெற்றால் நீர் மற்றும் மின்சாரக் கட்டணங்கள் தொடர்பில் மக்களுக்குச் சலுகைகள் வழங்கப்படும் என்று அக்கட்சியின் தலைவரும் முன்னாள் பிரதமருமான ரணில் விக்கிரமசிங்க தெரிவித்தார்.

அத்துருகியவில் இடம்பெற்ற தேர்தல் பிரசாரக் கூட்டத்தில் உரையாற்றும்

கையில் அவர் மேற்கண்டவாறு கூறினார். அவர் மேலும் தெரிவித்ததாவது:- எமது ஆட்சியில் நீர், மின்சாரக் கட்டணங்களை மக்கள் செலுத்துவதற்கான பூதிய முறையை அறிமுகப்படுத்துவேன்.

மக்களுக்கு நீர், மின்சாரக் கட்டணங்களைச் செலுத்துவதற்கான கால அவகாசம் வழங்கப்படும் எனத் தெரிவித்த அரசு, தற்போது மூன்று மாத கட்டணங்களையும் ஒன்றாகச் செலுத்த வேண்டும் எனத் தெரிவித்து வருகின்றது.

ஐக்கிய தேசியக் கட்சி அரசு 12 தவணைகளில் கட்டணங்களைச் செலுத்துவதற்கு அனுமதி வழங்கும் - என்றார்.

தூக்கில் தொங்கிய நிலையில் சடலமாக மீட்கப்பட்ட மாணவி

வவுனியா கோவில்குளம் அகிலாண்டேஸ்வரி அருளக சிறுவர் இல்லத்தில் தூக்கில் தொங்கிய நிலையில் பாடசாலை மாணவி ஒருவரின் சடலம் மீட்கப்பட்டுள்ளது. இன்று பாடசாலை ஆரம்பமாகவுள்ள நிலையில் நேற்று குறித்த மாணவி சடலமாக மீட்கப்பட்டுள்ளார்.

குறித்த சம்பவம் தொடர்பாக தெரியவருவதாவது:-

இன்று பாடசாலைகள் ஆரம்பிக்கப்படவுள்ள நிலையில் அதற்கான ஆயத்தப்பணிகள் சிறுவர் இல்லத்தால் நேற்று மேற்கொள்ளப்பட்டிருந்தன. இதன்போது குறித்த மாணவியை நீண்ட நேரம் காணாத நிலையில் இல்லத்தில் இருந்தவர்கள் அவரைத் தேடி உள்ளனர்.

விடுதியின் முதலாவது மாடியில் அமைந்துள்ள கழிவறையில் குறித்த

மாணவி தூக்கில் தொங்கிய நிலையில் சடலமாக மீட்கப்பட்டார்.

சம்பவம் தொடர்பாக வவுனியா பொலிஸாருக்குத் தகவல் தெரிவிக்கப்பட்டது.

சம்பவ இடத்துக்கு விரைந்த வவுனியா தலைமை பொலிஸ் பொறுப்பதிகாரி மாணவரு தலைமையிலான குழுவினர் விசாரணைகளை முன்னெடுத்தனர்.

அக்கராய மன்னனை நினைவுகூரத் தடை!

கீளிநொச்சி, அக்கராயன் பகுதியில் அமைக்கப்பட்டுள்ள அக்கராய மன்னனை நினைவுகூருவதற்கு பொலிஸாரும் இராணுவத்தினரும் இணைந்து தடை விதித்துள்ளனர்.

அக்கராய மன்னனை நினைவுகூரும் நிகழ்வொன்று நேற்று கரைச்சி பிரதேச சபையால் ஏற்பாடு செய்யப்பட்டிருந்தது. எனினும், நிகழ்வை நடத்துவதற்குத் தடை விதிக்கப்பட்டுள்ளது.

பொலிஸார் மற்றும் இராணுவத்தினருடன் கரைச்சி பிரதேச சபைத் தவிசாளர் மற்றும் உறுப்பினர்கள் நீண்ட நேரம் பேச்சுக்களில் ஈடுபட்டிருந்தனர். ஆனால், நேற்று கரும்புலிகள் நாள் என்பதால் நிகழ்வை நடத்த முடியாது எனத் தெரிவிக்கப்பட்டதை அடுத்து நிகழ்வு இடம்பெறவில்லை.

13ஆம் நூற்றாண்டில் பொலன்னுவை இராசதானிக்குப் பின்னர் வன்னி நிலம் தமிழ் அரசர்களால் ஆளப்பட்டது. அத்தகைய அரசர்களில் ஒருவரே அக்கராய மன்னன். அவரது ஆட்சிக்குள்ளான பிரதேசமே இப்போது அக்கராயன் என்று அழைக்கப்பட்டு வருகின்றது.

அந்த மன்னனின் நினைவாக 2018 ஆம் ஆண்டு ஜூலை மாதம் 5 ஆம் திகதி சிலை திறந்து வைக்கப்பட்டிருந்தது. அந்த நாளை நினைவுகூரும் வகையில் ஏற்பாடு செய்யப்பட்ட விழாவுக்கே தடை விதிக்கப்பட்டுள்ளது.

ஹெரோயினுடன் இளைஞர் கைது

யாழ்ப்பாணம், ஜூலை 06
யாழ்ப்பாணம் கச்சேரி வீதியில் ஹெரோயினுடன் 28 வயதுடைய இளைஞர் ஒருவர் குற்றத்தடுப்பு பிரிவினரால் நேற்றுக் கைது செய்யப்பட்டுள்ளார்.

வாலைக் குலையினைத் திருடி யாழ்ப்பாணம் கச்சேரி வீதியில் விற்பனையில் ஈடுபட்ட ஒருவரை கைது செய்ய முற்பட்ட வேளையிலேயே அவரிடம் இருந்து ஹெரோயின் கைப்பற்றப்பட்டுள்ளது.

குருநகரைச் சேர்ந்த 28 வயதுடைய இளைஞனே குறித்த போதைப்பொருளுடன் கைது செய்யப்பட்டுள்ளார். அவர் இன்று யாழ் நீதிவான் நீதிமன்றில் முற்படுத்தப்படவுள்ளார். (ம - 11)

லண்டனில் இருந்து இங்கு வந்தவர் தாக்கப்பட்டு சிகிச்சையின் பின் சாவு

பிரோத பரிசோதனைக்கு உத்தரவு!

(ந. லோகதயானன்)
யாழ்ப்பாணம், ஜூலை 06
யாழ்ப்பாணம் போதனா வைத்தியசாலையில் கடந்த 13 நாட்களாக சிகிச்சை பெற்ற நிலையில், வைத்தியசாலையில் உயிரிழந்தவரின் சடலத்தை பிரேத பரிசோதனைக்கு உட்படுத்துமாறு திடீர் மரணவிசாரணை அதிகாரி உத்தரவிட்டுள்ளார்.

நீர்வேலி மேற்கைச் சேர்ந்த நான்கு பிள்ளைகளின் தந்தையான செல்வநாயகம் ஜெயசிறி (வயது 49) என்பவருடைய மரணம் தொடர்பில், சடலத்தைப் பிரேத பரிசோதனைக்கு உட்படுத்துமாறு திடீர் மரணவிசாரணை அதிகாரி ந. பிறேம்குமார் உத்தரவிட்டுள்ளார். கடந்த முப்பது வருடங்களாக லண்டனில் வசித்து, தயாரைப் பார்ப்பதற்காக வந்திருந்தார். அயலவர் ஒருவருக்குக் கொடுத்த கடனை அவர் திரும்பக் கேட்ட நிலையில் ஏற்றப்பட்ட வாய்த்தாக்கம் காரணமாக, அயலவரினால் கடந்த மாதம் 13 ஆம் திகதி இவர் தாக்குதலுக்கு உள்ளானார் எனவும், இதற்காகச் சிகிச்சை பெறுவதற்காகக் கடந்த மாதம் 22 ஆம் திகதி யாழ்ப்பாணம் போதனா வைத்திய சாலையில் அனுமதிக்கப்பட்டார் எனவும் கூறப்பட்டது.

இவ்வாறு அனுமதிக்கப்பட்டு, சிகிச்சை பெற்று வந்த நிலையில் நேற்று ஞாயிற்றுக்கிழமை அவர் உயிரிழந்ததை அடுத்து இடம்பெற்ற மரண விசாரணையின் போதே சடலத்தைப் பிரேத பரிசோதனைக்கு உட்படுத்துமாறு உத்தரவிடப்பட்டுள்ளது. (ம - 05)

ரணிலைப் பதவியிலிருந்து அகற்ற வலியுறுத்துவோம்!

நவீன் அதிரடி அறிவிப்பு

கொழும்பு, ஜூலை 06
ஐக்கிய தேசியக் கட்சியை சரியான பாதைக்கு
எடுத்துச் செல்லாவிட்டால் ரணில் விக்கிரமசிங்கவை
தலைமைப் பதவியில் இருந்து நீங்குமாறு வலியுறுத்
துவோம்.

- இவ்வாறு ஐக்கிய தேசியக் கட்சியின் தேசிய
அமைப்பாளரும் நுவரெலியா மாவட்ட வேட்பாளரு
மான நவீன் திலாநாயக்க தெரிவித்தார்.

நாடாளுமன்றத் தேர்தலுக்கு பின்னர் ஐக்கிய
தேசியக் கட்சியை மீண்டும் பலம் மிக்கதாகக் கட்டி
யெழுப்புவோம் எனவும் அவர் உறுதியளித்தார்.

வளப்பனை பிரதேசத்தில் நேற்று நடைபெற்ற
தேர்தல் பிரசாரக் கூட்டத்தில் கலந்துகொண்டு உரை
யாற்றுகையிலேயே அவர் மேற்கண்டவாறு கூறி
னார்.

அவர் மேலும் தெரிவித்ததாவது:-



ஐக்கிய தேசியக் கட்சியில் இருந்து வெளியேறி
சென்றிருப்பவர்கள் தொடர்பில் நாங்கள் கவலைப்
படமாட்டோம். அவர்கள் சென்றாலும் கட்சி ஆதரவா
ளர்கள் எங்களுடனே இருக்கின்றனர். அதனால்
கட்சியைவிட்டு செல்லாமல் கட்சியைப் பாதுகாத்த
ஆதரவாளர்களைத் தேர்தலுக்கு பின்னர் பாதுகாக்க
நாங்கள் நடவடிக்கை எடுப்போம் - என்றார்.

அதிக சத்தமாக 'ஹோர்ன்' அடித்த சாரதி கைதானார்

காலி பஸ் தரிப்பிடத்தில்,
செல்லுபடியான சாரதி அனுமதிப்
பத்திரம் இன்றி, பொதுமக்களை
அசௌகரியத்துக்கு உள்ளாக்க
கும் வகையில், அதிக சத்தத்து
டன் தொடர்ச்சியாக ஹோர்ன்
அடித்த பஸ்ஸின் சாரதியொரு
வர், நேற்றுக் கைதுசெய்யப்

பட்டுள்ளார்.

காலி பொலிஸ் போக்குவ
ரத்து பிரிவினரால் இவர் கைது
செய்யப்பட்டுள்ளார். காலியிலி
ருந்து கொழும்பு நோக்கி பய
ணித்த தனியார் பஸ்ஸொன்
றின் சாரதியொருவரே இவ்வாறு
கைதுசெய்யப்பட்டுள்ளார்.

மா விலை அதிகரிப்பு

5 கிலோ கிராம் கோதுமை மா
பக்கற்றின் விலை 5 ரூபாவால் அதி
கரிக்கப்பட்டுள்ளது என்று பிறிமா
நிறுவனம் அறிவித்துள்ளது.

கோதுமை மாவின் விலையோ,
வேறு எடையுடைய பக்கற்றின
தோ விலை அதிகரிக்கப்படவில்லை
என அந்த நிறுவனம் தெரிவித்துள்
ளது.

புளாணை தனிமைப்படுத்தல் மையத்தில் நேற்று நண்பகல் திடீரெனத் தீ விபத்து



தில் கடமைபுரியும் இரா
ணுவத்தினர் மற்றும்
உறுதியாளர்களினால் தீ
கட்டுப்பாட்டுக்குள்ளாகி
வரப்பட்டதாகவும் இந்
தத் தீவிபத்துச் சம்பவத்
தில் எவருக்கும் எந்த
வித பாதிப்புகளும்
ஏற்படவில்லை எனவும்
அங்கு கடமையிலுள்ள
இராணுவ அதிகாரிகள்
தெரிவித்தனர்.

மட்டக்களப்பு, ஜூலை 06
மட்டக்களப்பு புளாணை தனிமைப்
படுத்தல் நிலைய மத்திய பகுதியில்
நேற்று நண்பகல் அளவில் தீ விபத்து
சம்பவம் ஒன்று இடம்பெற்றுள்ளதாக
இராணுவ அதிகாரிகள் தெரிவிக்கி
ன்றனர். அதனால் அங்கு பதற்ற
நிலை ஏற்பட்டது.

தனிமைப்படுத்தல் மத்திய நிலையத்

இந்தத் தீ விபத்துச் சம்பவம் மின்
னொழுக்குக் காரணமாக இடம்பெற்
றிருக்கலாம் என சந்தேகிக்கும் நிலை
யில் தீ விபத்துக்கான காரணத்தைக்
கண்டறியும் வகையில் விசாரணை
கள் முன்னெடுக்கப்பட்டு வருகின்றன
என மட்டக்களப்பு புளாணை இராணுவ
அதிகாரிகள் தெரிவிக்கின்றனர்.

பேசாலை புனித வெற்றி நாயகி தேவாலயத்துக்குள் மர்ம மனிதர்

பாதுகாப்புப் படையினர் தேடுதல் வேட்டை

மன்னார் பேசாலை புனித வெற்றி
நாயகி தேவாலயத்துக்குள் சந்தேகத்
துக்கிடமாக ஒருவர் நடமாடினார் என்று
தகவல் வெளியானதால் அங்கு பரபரப்பு
ஏற்பட்டது. இதையடுத்து அவரைப்
பாதுகாப்புப் படையினர் தேடி வருகின்
றனர்.

இது பற்றி மன்னார் மறைமாவட்ட
பேசாலை புனித வெற்றி நாயகி தேவா
லயப் பாங்குத்தந்தையரும் திரு அவையின்
சட்டவல்லு நருமான அருட்பணி
எஸ்.கே.தேவராஜ் அடிகளார் பொலிஸில்
முறைப்பாடு செய்துள்ளார்.

நேற்றுமுன்தினம் சனிக்கிழமை
மதியம் 1.30 மணியளவில் ஒருவர்
பேசாலை புனித வெற்றி நாயகி தேவால
யத்துக்குள் வந்து நடமாடியுள்ளார்.

தேவாலயத்துக்குள் திருச்சொருபம்
இருந்த கண்ணாடிக் கூட்டைத் திறந்து
அவற்றை ஆய்வு செய்து கொண்டிருந்த
போது பெண் ஒருவர் அவரைக் கண்டு
விசாரித்துள்ளார். அவரின் நடத்தை
பற்றி பாங்குத் தந்தையிடம் கூறினார்.
பின்னர் சந்தேகநபர் தலைமறைவாகி
விட்டார்.

அவர் பை ஒன்றைத் தோளில்
தொங்க விட்டிருந்தார் என்றும், கையி
லும் ஒரு பை வைத்திருந்தார் என்றும்
குறித்த பெண் பாங்குத் தந்தையிடம்
கூறினார்.

பாதுகாப்புக் கமராப் பதிவுகள் மூல
மாக அவரை அடையாளம் காண நட
வடிக்கை எடுக்கப்பட்டுள்ளது எனப் பாங்
குத் தந்தை தெரிவித்தார்.

மட்டம். உதவித் தேர்தல்கள் ஆணையாளருக்கான உத்தியோகபூர்வ இல்லம் நேற்றுத் திறந்து வைப்பு

மட்டக்களப்பு, ஜூலை 06
தேர்தல்கள் ஆணைக்குழுவினர் தவி
சாளர் மஹிந்த தேசப்பிரிய நேற்று மட்ட
க்களப்பு மாவட்டத்திற்கு விஜயம் ஒன்றை
மேற்கொண்டுள்ளார்

மட்டக்களப்பு மாவட்டத்தில் உத்தி
யோகபூர்வமாக நிர்மாணிக்கப்பட்டுள்ள
மாவட்ட உதவி தேர்தல்கள் ஆணை
யாளருக்கான உத்தியோகபூர்வ இல்லம்
நேற்று மட்டக்களப்பு கல்லடியில் தேர்
தல்கள் ஆணைக்குழுவினர் தவிசாளர்
மஹிந்த தேசப்பிரியவினால் திறந்து
வைக்கப்பட்டது.

நாடளாவிய ரீதியில் யாழ்ப்பாணம்,
மன்னார், கிளிநொச்சி, கொழும்பு ஆகிய
மாவட்டங்களைத் தவிர்த்து ஏனைய
மாவட்டங்களில் தேர்தல்கள் ஆணையா



ளர்களுக்கான உத்தியோகபூர்வ இல்லம்
இருக்கின்ற நிலையில் மட்டக்களப்பு



மாவட்டத்திற்கான தேர்தல்கள் ஆணை
யாளருக்கான உத்தியோகபூர்வ இல்லம்

நிர்மாணிக்கப்பட்டு நேற்றுத் திறந்து
வைக்கப்பட்டுள்ளது

இந்நிகழ்வில் தேர்தல்கள் ஆணைக்
குழுவின் உறுப்பினர் பேராசிரியர் ரத்ன
ஜீவன் எச்.கூல், தேர்தல்கள் ஆணையா
ளர் நாயகம் சமன் ரத்நாயக்க, முன்னாள்
தேர்தல்கள் ஆணையாளர் நாயகம் எம்
எம் மொகமட், மாவட்ட அரசாங்க அதி
பர் கலாமதி பத்மராஜா மாவட்ட சிரேஷ்ட
போலிஸ் அத்தியட்சகர் எம்.என். மெண்
டிஸ், மற்றும் தேர்தல்கள் ஆணைக்குழு
வின் மேலதிக ஆணையாளர்கள், பதவி
நிலை உத்தியோகத்தாரர்கள் எனப் பலர்
கலந்துகொண்டனர்

நிகழ்வினை தொடர்ந்து புதிய இல்ல
வளாகத்தில் மரக்கன்றுகள் நடப்பட்டமை
குறிப்பிடத்தக்கது.

பாலசிங்கத்தின் செருப்புக்கும் பெறுமதியற்றவரே சுமந்திரன்

இப்படிக்கருணா சொல்கின்றார்

கொழும்பு, ஜூலை 06

தமிழீழ விடுதலைப் புலிகளின் அரசியல் ஆலோசகர் அன்ரன் பாலசிங்கத்தின் செருப்புக்கும் பெறுமதியற்றவர்தான் சுமந்திரன். அன்ரன் பாலசிங்கம் விடுதலைப் புலிகளின் போராட்டத்தை உலகறியச் செய்த ஓர் இராஜதந்திரி ஆவார்.

- இவ்வாறு அம்பாறை மாவட்டத்தில் தமிழர் மகா சபை சார்பில் வேட்பாளராகப் போட்டியிடும் தமிழர் ஐக்கிய சுதந்திர முன்னணியின் தலைவரும் முன்னாள் பிரதி அமைச்சருமான கருணா அம்மான் என்று அழைக்கப்படும் விநாயகமூர்த்தி முரளி தரன் தெரிவித்தார்.

தமிழர் ஐக்கிய சுதந்திர முன்னணி வேட்பாளர் தியாகராசா ஞானேந்திரனை ஆதரித்து நடைபெற்ற கூட்டத்தில் பேசும்போதே அவர் மேற்கண்டவாறு கூறினார்.

அவர் மேலும் தெரிவித்தாவது: -
உட்கம் ஒன்றுக்கு கருத்துத் தெரிவித்த முன்னாள் நாடாளுமன்ற உறுப்பினர் சிவஞானம் சிறிதரன் தமிழ்த் தேசியக் கூட்டமைப்பின் உட்கப் பேச்சாளர் மதியாபரணம் ஆபிரகாம் சுமந்திரன் தமிழீழ விடுதலைப் புலிகளின் அரசியல் ஆலோசகர் அன்ரன் பாலசிங்கத்துக்கு ஒப்பானவர் எனக் கூறியிருந்தார்.

அன்ரன் பாலசிங்கத்தின் செருப்புக்கும் பெறுமதியற்றவர்தான் சுமந்திரன்.

அன்ரன் பாலசிங்கம் விடுதலைப் புலிகளின் போராட்டத்தை உலகறியச் செய்த ஓர் இராஜதந்திரி ஆவார்.

வடக்கு, கிழக்கு என்னவென்று தெரியாத சுமந்திரன் கொழும்பிலே வளர்ந்தவர். 75 கள்ள வாக்குகள் போட்டவர் என்று தன் வாயாலே கூறிய ஒருவர்தான் சிறிதரன். அவரின் கருத்து தொடர்பில் விசாரணைகள் இடம்பெறுகின்றன.

தமிழ் மக்களின் வாக்குகளைப் பெற்று பவனி வருவதற்காகவே தமிழ்த் தேசியக் கூட்டமைப்பினரை நாடாளுமன்றத்துக்கு அனுப்பி வைக்கின்றோம்.

வர்த்தகர்களையும், மதுபானசாலை உரிமையாளர்களையும், வட்டிக்குப் பணம் கொடுப்பவர்களையும் வேட்பாளர்களாகத்

தெரிவு செய்தால் அவர்கள் எப்படி சேவை செய்வார்கள்?

ஒப்பந்தம் செய்வது எப்படி என்றுதான் அவர்கள் சிந்திப்பார்கள். இதை விளங்கிக்கொள்ளாமல் தேசியம் தேசியம் என்று பேசிக்கொண்டு திரிகின்றார்கள்.

அம்பாறை மாவட்டத்தில் நான் தமிழ்க் கட்சியில் போட்டியிடுகின்றேன். அம்பாறை தமிழர்கள் 'மொட்டு' கட்சிக்கு வாக்களித்தால் முஸ்லிம் ஒருவரை நாடாளுமன்றத்துக்கு அனுப்பிவைக்க ஏதுவாக அமையும். ஆதலால் தமிழ் மக்கள் 'மொட்டு'க்கு வாக்களிப்பதற்குப் பதிலாக எமக்கு வாக்குகளை வழங்குங்கள் - என்றார்.



சிறிதரனிடம் விசாரணை

யாழ்ப்பாணம், ஜூலை 06
தமிழ்த் தேசியக் கூட்டமைப்பின் முன்னாள் நாடாளுமன்ற உறுப்பினர் சிவஞானம் சிறிதரன், நேற்றுப் பொலிஸாரால் விசாரணைக்குட்படுத்தப்பட்டார்.

தமிழீழ விடுதலைப் புலிகளின் கரும்-புலிகள் நாளை, அவர் அனுஷ்டிக்கவுள்ளார் எனக் கிடைத்த தகவலை அடுத்தே, அவரிடம் விசாரணை முன்னெடுக்கப்பட்டது.

அரசு சார்பற்ற அமைப்புக்கள் குறித்து புதிய அரசில் விசாரணைகள் நிச்சயம்

அம்பாந்தோட்டை பரப்புரைக் கூட்டத்தில் மஹிந்த தெரிவிப்பு



கொழும்பு, ஜூலை 06
அரசு சார்பற்ற அமைப்புக்கள் தொடர்பில் அமையவுள்ள எமது அரசில் விசேட விசாரணை நடவடிக்கைகள் முன்னெடுக்கப்படும்.

- இவ்வாறு பிரதமர் மஹிந்த ராஜபக்ஷ தெரிவித்தார்.

அம்பாந்தோட்டை பிரதேசத்தில் நேற்று ஞாயிற்றுக்கிழமை நடைபெற்ற ஸ்ரீலங்கா பொதுஜன முன்னணியின் தேர்தல் பிரசாரக் கூட்டத்தில் உரையாற்றும்போதே அவர் மேற்கண்டவாறு கூறினார்.

அவர் மேலும் தெரிவித்தாவது: -

சிறிகொத்தா கட்சிக் காரியாலயத்தைக் காப்பாற்றும் பொறுப்பை ஐக்கிய தேசியக் கட்சிக்குக் கொடுத்து விட்டு பலமான அரசு தோற்றம் பெறுவதற்கு ஸ்ரீலங்கா பொதுஜன முன்னணியுடன் அனைத்துத் தரப்பினரும் கைகொடுக்க வேண்டும்.

கடந்த அரசில் அரசியல் பழிவாங்கலுக்காகவே நிதிக் குற்றவியல் பொலிஸ் பிரிவு அமைக்கப்பட்டது. அரசியல் பழிவாங்கலுக்கான திட்டமிடல்களை மக்கள் விடுதலை முன்னணியினர் மற்றும் ஐக்கிய தேசியக் கட்சியினர் முன்னின்று முன்னெடுத்தார்கள். இதன் பலனைத் தற்போது அனுபவிக்கின்றார்கள்.

பெரும்பாலான அரசு சார்பற்ற அமைப்புக்கள் கடந்த காலங்களில் சர்வதேச நாடுகளில் நிதி பெற்று அரசுக்கு எதிரான தவறான பிரசாரங்களை மேற்கொண்டமை குறித்து விசேட விசாரணைகள் முன்னெடுக்கப்படும்.

சர்வதேச நாடுகளில் இருந்து எக்காரணி களுக்காக பெரும்பாலான நிதி கிடைக்கப் பெறுகின்றன என்பது குறித்தும் விசேட கவனம் செலுத்தப்படும் - என்றார்.

ஜிந்துப்பிட்டி நபருக்கு தொற்று இல்லையாம்!

கடந்த 2ஆம் திகதி இரவு கொழும்பு ஜிந்துப்பிட்டிப்பகுதியில் கொரோனா தொற்றாளராக அடையாளம் காணப்பட்ட நபருக்கு, 5 தடவைகள் முன்னெடுக்கப்பட்ட பி.சி.ஆர். பரிசோதனைகளுக்கு அமைய, அவருக்கு கொரோனா தொற்று ஏற்படவில்லை என உறுதி செய்யப்பட்டுள்ளதையடுத்து, அவர் வைத்தியசாலையிலிருந்து

வீட்டுக்கு அனுப்பப்பட்டுள்ளாரென, அரசாங்கத் தகவல் திணைக்களம் தெரிவித்துள்ளது.

அத்துடன் ஜிந்துப்பிட்டிப்பகுதியிலிருந்து கந்தகாடு முகாமுக்கு தனிமைப்படுத்தலுக்காக அனுப்பப்பட்ட 154 பேரையும் திருப்பி அனுப்ப நடவடிக்கை எடுக்கப்பட்டுள்ளதாக திணைக்களம் தெரிவித்துள்ளது.

இனப்பிரச்சினைக்காக புதிய அரசு சகல கட்சிக் குழுவை அமைக்கும்

திஸ்ஸ விதாரண நம்பிக்கை

(எஸ்.நிதர்ஷன்)

தேசிய இனப்பிரச்சினைக்காக புதிய அரசு அனைத்துக் கட்சிகளின் பிரதிநிதிகள் குழுவை நிச்சயமாக அமைக்கும் எனத் தான் நம்புகிறார் என்று தெரிவித்துள்ள லங்கா சமசமாஜக் கட்சியின் செயலாளர் பேராசிரியர் திஸ்ஸ விதாரண, இனப்பிரச்சினைக்கான தீர்வைக் காண்பதற்கு தமிழ்த் தேசியக் கூட்டமைப்பினரும் முன்வர வேண்டுமென்று கேட்டுக் கொண்டார்.

யாழ்ப. உட்க அமையத்தில் நேற்று நடைபெற்ற உட்கவியலாளர் சந்திப்பிலேயே அவர் இதனை தெரிவித்தார்.

அவர் மேலும் தெரிவிக்கையில் -
கடந்த மஹிந்த அரசாங்கம் ஆட்சியில் இருந்தபோது தேசிய இனப்பிரச்சினை தீர்வுக்காக அனைத்துக் கட்சிப் பிரதிநிதிகள் குழு அமைக்கப்பட்டது. அதில் பல கட்சிகள் அங்கம் வகித்தன. தேசிய இனப்பிரச்சினை தீர்வுக்காக பல தடவைகள் கூடி தீர்க்கமான யோசனைகளும் முன்வைக்கப்பட்டன. அதன்பின்னர் யோசனை நகல் ஒன்றை தயாரித்து இருந்தோம். அதில் தமிழ்த் தேசியக் கூட்டமைப்பினர் மட்டும் பங்குபற்றி இருக்கவில்லை.

தமிழ் மக்களின் தீர்வில் உண்மையான அக்கறை இருந்திருந்தால் அதில் பங்கு பற்றி தமது யோசனைகளையும் முன் வைத்திருப்பார்கள். அவர்களுக்கு தமிழ் மக்களின் தீர்வு தொடர்பில் உண்மையாக அக்கறை இல்லை என்றே நான் கருதுகின்றேன்.

இவ்வாறான நிலையில் தற்போது தேர்தல் காலத்தில் மக்களின் வாக்குகளைப் பெற்றுக் கொள்வதற்காக தமிழ்த் தேசியக் கூட்டமைப்பினர் தீர்வு தொடர்பில் மக்களிடம் பேசுவருகின்றனர். புதிய அரசு தீர்வு காணச் செயற்பாட்டில் ஈடுபடும் போது தமிழ்த் தேசியக் கூட்டமைப்பினரும் நிச்சயமாகப் பங்குபற்ற வேண்டும்



என்பதே எனது விருப்பமாகும்.

தேசிய இனப்பிரச்சினைக்கான தீர்வை ஏற்படுத்தவதற்கு பல நடவடிக்கைகள் முன்னெடுக்கப்பட்டன. ஆயினும் அந்த நடவடிக்கைகளுக்கு தமிழ்த் தரப்பினர் முழுமையான ஒத்துழைப்பை வழங்காத நிலைமையே இருந்தது.

ஆனால் கடந்த 2015 ஆம் ஆண்டு ஏற்படுத்தப்பட்ட ஆட்சியில் ஆறு மாதங்களுக்குள் தீர்வை ஏற்படுத்துவதாக அறிவித்துச் செயற்பட்டபோதிலும் தீர்வை ஏற்படுத்த முடியவில்லை. தீர்வைப் பெற்றுக் கொடுப்பதாகக் கூறிக் கொண்டு தமிழ்த் தேசியக் கூட்டமைப்பினர் மக்களையே ஏமாற்றி வந்திருக்கின்றனர்.

இவ்வாறான நிலைமையில் தற்போதைய அரசு தீர்வை ஏற்படுத்தவதற்கு தயாராகவே இருக்கின்றது. அதற்கான நடவடிக்கைகளைக் கூட்டமைப்பினரும் மேற்கொள்ள வேண்டும். குறிப்பாக அரசுடன் பேச்சுக்களை மேற்கொள்ள முன்வர வேண்டியது அவசியமானது.

இதேவேளை இந்த அரசே அடுத்த நாடாளுமன்றத் தேர்தலின் பின்னரும் ஆட்சி அமைக்கின்றபோது தேசிய இனப்பிரச்சினைக்கான தீர்வொன்றை ஏற்படுத்துவதற்கு நடவடிக்கைகளை எடுக்கும். அதனுடாக அனைத்துக் கட்சி பிரதிநிதிகள் குழுவை நிச்சயமாக அமைத்து தீர்வை ஏற்படுத்தும் - என்றார்.

கிழக்கு தொல்பொருள்கள் ஜனாதிபதி செயலணியின் அதிகாரம் ஆரம்பமானது? மட்டக்களப்பில் ஆட்டம் தொடங்கியதாம்

கொழும்பு, ஜூலை 05
ஜனாதிபதியின் கிழக்கு தொல்பொருள்கள் செயலணியைத் தொடர்ந்து மட்டக்களப்பு மாவட்டத்தில் அரசு படைகளின் துணையுடன் பௌத்த பிக்குகளால் அத்து மீறல்கள் இடம்பெற ஆரம்பித்துள்ளன என்று தெரிவிக்கப்படுகின்றது.

வெள்ளியன்று மட்டக்களப்பு மாவட்டத்தின் ஏறாவுர்ப் பற்று பிரதேச செயலாளர் பிரிவுக்குட்பட்ட தமிழர்களின் பாரம்பரிய வரலாற்று தடயங்களைக் கொண்ட குசனார் மலைக்கு பௌத்த துறவிகள் சிலர் சென்ற காரணத்தினால் அங்கு முறுகல் நிலையேற்பட்டது.

இராணுவம் மற்றும் பொலிஸாரின் பிரசன்னத்துடன் வருகைத்தந்த பிக்குகள் அங்கு மலையைப் பார்வையிட்ட மையுடன் அப்பகுதி மக்கள் சொந்தமான பகுதியென்றும் தெரிவித்துச் சென்றிருக்கின்றனர்.

இதேவேளை நேற்று மட்டக்களப்பு வெல்லாவெளி, வேற்றுச்சேனைப் பகுதிக்கு பௌத்த பிக்கு ஒருவர், பெரு மளவான படையினருடன் சென்று, அங்குள்ள காணியொன்றை பார்வையிட்டமையுடன், குறித்த காணி, தங்களுக்கு உரித்துடையது என அப்பிரதேச மக்களிடம் தெரிவித்துள்ளார் எனத் தெரிவிக்கப்படுகின்றது.

இந்த சம்பவம் தொடர்பில் மேலும் தெரியவருகையில் - வேற்றுச்சேனையில் ஒதுக்குப்புறமாகவுள்ள பகுதியொன்றினையே பௌத்த பிக்கு, இராணுவத்தினர் மற்றும் பொலிஸாரின் பாதுகாப்புடன் நேற்று பார்வையிட்டார் என மக்கள் குறிப்பிட்டுள்ளனர்.

இந்த பகுதியில், ஒரு மாதத்திற்கு முன்பாக அப்பகுதி இளைஞர்கள் விளையாட்டு மைதானம் ஒன்றை அமைக்க முற்பட்டிருந்த வேளையில் அங்குவந்த வெல்லாவெளி பொலிஸார், அவர்களைத் தடுத்து நிறுத்தியமையுடன் இது அரசு பகுதி என்பதனால் எந்தவொரு நடவடிக்கையையும் முன்னெடுக்க வேண்டாமெனக்



கூறிச்சென்றனர் எனவும் மக்கள் சுட்டிக்காட்டியுள்ளனர்.

இந்நிலையில் பிக்கு, பொலிஸார் மற்றும் இராணுவத்தினரின் பாதுகாப்புடன் சென்று நிலத்தை பார்வையிட்டு சென்றுள்ளமை தொடர்பாக மக்கள் அதிருப்தி வெளியிட்டுள்ளனர்.

வேற்றுச்சேனைக்கு அருகில், மண்டூர் கந்தசுவாமி ஆலயம் காணப்படும் நிலையில், பௌத்த தேரர்களின் இவ்வாறான செயற்பாடுகள் குறித்து தமிழ் மக்கள் சந்தேகம் வெளியிட்டுள்ளனர்.

மேலும் கிழக்கு தொல்பொருள்கள் செயலணி ஒன்று அமைக்கப்பட்டதை தொடர்ந்தே மட்டக்களப்பு மாவட்டத்தில் இவ்வாறான அத்துமீறல்கள் இடம்பெற்று வருகின்றன எனவும் அவர்கள் சுட்டிக்காட்டியுள்ளனர்.

ஆட்சிக்கு வரும் எந்த அரசும் ஆறு மாதங்களுக்குள் கவிழும் வஜிர அபேவர்தன ஆளுடம்



நாடாளுமன்றத்தேர் தலின் பின் ஆட்சிக்கு வரும் எந்த அரசாக இருந்தாலும் 6 மாதங்களுக்குள் கவிழ்ந்து விடும்.

- இவ்வாறு ஐக்கிய தேசியக் கட்சியின் முன்னாள் நாடாளுமன்ற உறுப்பினர் வஜிர அபே

வர்தன தெரிவித்துள்ளார்.

காலியில் நடைபெற்ற தேர்தல் பிரசாரக் கூட்டத்தில் உரையாற்றும்போது அவர் மேற்கண்டவாறு கூறினார்.

அவர் மேலும் தெரிவித்ததாவது:-
எதிர்வரும் பொதுத்தேர்தலில் வெற்றி பெற்றாலும் தோல்வியடைந்தாலும் ஐக்கிய தேசியக் கட்சி அரசு அமைக்கும்.

கடந்த முறையும் வெற்றி பெற்று அரசை அமைக்கவில்லை. தோல்வியடைந்தே தேசிய அரசை அமைத்தோம்.

அரசமைப்புச் சட்டத்தில் தேசிய அரசை அமைக்கும் சரத்தைப் பயன்படுத்தி அரசு ஒன்றை அமைக்க முடியும். இம்முறையும் அதேபோலவே நடைபெறும்.

தற்போது நிலவும் தேசிய மற்றும் சர்வதேச பொருளாதார வீழ்ச்சிக்கு மத்தியில் எதிர்வரும் பொதுத்தேர்தலின் பின் ஆட்சிக்கு வரும் எந்த அரசாக இருந்தாலும் 6 மாதங்களுக்குள் கவிழ்ந்து விடும் - என்றார்.

வாக்குச் சீட்டுகள் தயார்

கொழும்பு, ஜூலை 06

எதிர்வரும் ஓகஸ்ட் 5 ஆம் திகதி இடம்பெறவுள்ள நாடாளுமன்றத் தேர்தலுக்கான வாக்குச் சீட்டுகள் அச்சிடும் பணி நிறைவு பெற்றுள்ளதாக அரசாங்க அச்சகத் திணைக்களம் தெரிவித்துள்ளது.

நாடளாவிய ரீதியில் 22 தேர்தல் மாவட்டங்களுக்குமான ஒரு கோடி எழுபது லட்சம் வாக்குச் சீட்டுகளை அச்சிடும் பணி நேற்றுடன் நிறைவு பெற்றதாகவும், அச்சிடப்பட்ட வாக்குச் சீட்டுகள் அனைத்தையும் தேர்தல்கள் திணைக்களத்தில் இன்று கையளிக்கப்படவுள்ளன எனவும் அரசாங்க அச்சகர் காங்காணி லியனகே தெரிவித்துள்ளார். (ம)

நுவரெலியாவில் திரும்பவும் குவியும் உல்லாசப் பயணிகள்

கொவிட் - 19 நெருக்கடியின் பின்னர், ஹோட்டல் சமவெளியைப் பார்வையிடுவதற்கு அனுமதி வழங்கப்பட்டுள்ள நிலையில், நேற்று ஹோட்டல் சமவெளியில் உள்ளாட்டு சுற்றுலாப் பயணிகளின் வருகை அதிகரித்தது.

கொவிட் - 19 நெருக்கடியின் அச்சம் இன்னும் நீங்காத நிலையில், வாகனங்களில் எண்ணிக்கை அதிகரித்தமையால், அவற்றைக் கட்டுப்படுத்துவதற்கு, ஹோட்டல் சமவெளி அதிகாரிகள் கடுமையான பிரயத்தனங்களை முன்னெடுத்தனர்.

ஹோட்டல் சமவெளி, காலை 6 மணியில் இருந்து பிற்பகல் 2 மணி வரையும் திறந்திருக்கும் என்றும் முதலாவதாக 50 பேர் கொண்ட குழுவுக்கு மாத்திரமே அனுமதி வழங்கப்படும்



என்றும் பூங்காவின் பொறுப்பாளர் பிரதீப் குமார் தெரிவித்தார்.

அத்துடன், அதிகாரிகளின் அறிவுறுத்தல்களை மீறுகின்றவர்களுக்கு எதிராக சட்ட நடவடிக்கை எடுக்கப்படும் என்றும் அவர் தெரிவித்தார்.

இதேவேளை சுமார் 5 மாதங்களுக்குப் பின்னர், நுவரெலியா நகரிலும் அங்குள்ள கிரகரி வாவி உள்ளிட்ட பல முக்கிய பகுதிகளில் சுற்றுலாப் பயணிகள் இன்று குவிந்தனர்.

இயக்கச்சி வெடிப்பு சம்பவத்தை யடுத்து பெண்ணொருவர் ரி.ஐ.டியினரால் கைது

இயக்கச்சி வெடிப்புச் சம்பவத்தை யடுத்து, குற்றச் செயலுக்கு ஒத்துழைப்பு வழங்கியமை மற்றும் தடயப் பொருள்களை அழித்தமை ஆகிய குற்றச்சாட்டுகளில் கிளிநொச்சியில் பயங்கரவாத விசாரணைப் பிரிவினரால் பெண்ணொருவர் கைது செய்யப்பட்டுள்ளார். நேற்றுமுன்தினம் இரவு பயங்கரவாத தடுப்பு பிரிவினரால் குறித்த பெண் கைது செய்யப்பட்டுள்ளார்.

பளை பொலிஸ் பிரிவுக்கு உட்பட்ட இயக்கச்சியில் கடந்த வெள்ளிக்கிழமை வெடிப்பு சம்பவம் ஒன்று இடம்பெற்றது. அதில் குடும் பஸ்தர் ஒருவர் படுகாயம்டைந்து கிளிநொச்சி வைத்தியசாலையில் சேர்க்கப்பட்டு மேலதிக சிகிச்சைக்காக அநுராதபுரம் வைத்தியசாலைக்கு மாற்றப்பட்டார். வெடிப்புச் சம்பவம் இடம்பெற்ற பகுதியில் நேற்றுமுன்தினம் பொலிஸார் சோதனை நடவடிக்கையில் இறங்கினர்.

பிளாஸ்டிக்கைப் பயன்படுத்திய பாக்கிப் பட்ட குண்டுகள் 2, கரும்புலிகள் நாள் சுவராட்டி - 1, அலைபேசி 1, லப்ரொப் - 1, டொங்கிள் - 1, பென்கமெரா - 1 மற்றும் சி.டி - 1 ஆகிய பொலிஸாரால் மீட்கப்பட்டன.

வெடிப்புச் சம்பவத்தில் பாதிக்கப்பட்ட குடும் பஸ்தர் முன்னரே கைது செய்யப்பட்டிருந்தார். அவருடன் கைது செய்யப்பட்ட பெண் ஆசிரியை என்றும், அவர் சட்டரீதியற்ற முறையில் திரு மண வாழ்க்கை நடத்தி வந்துள்ளார் என்றும் ஆரம்பகட்ட விசாரணையில் தெரியவந்துள்ளது என்று பொலிஸார் கூறுகின்றனர்.

வெடிப்புச் சம்பவத்தில் படுகாயமடைந்த நபர் முன்னாள் போராளி என்று பொலிஸ் விசாரணையில் தெரியவந்துள்ளது.

சம்பவம் தொடர்பில் பயங்கரவாத விசாரணைப் பிரிவு, குற்றத் தடுப்புப் பிரிவுப் பொலிஸார் விசாரணை நடத்துகின்றனர்.



தான் கற்பிக்கின்ற பாடசாலையின் சுவரையே தன் சுவரொட்டிகளால் அலங்கரித்த ஆசிரியர்

யாழ்ப்பாணம், ஜூலை 06

யாழ்ப்பாணம் புத்தூர் சோமஸ்கந்தா கல்லூரியில் கற்பிக்கும் ஆசிரியர் ஒருவர், 2020 ஆம் ஆண்டின் நாடாளுமன்றத் தேர்தலில் வேட்பாளராகப் போட்டியிடும் நிலையில் அவர் கற்பிக்கும் கல்லூரியின் சுவரில் அவரின் தேர்தல் விளம்பரங்கள் ஒட்டப்பட்டுள்ளமை தொடர்பில் கல்விச் சபுக்கத்தினர் விசனம் தெரிவித்துள்ளனர்.

எதிர்வரும் நாடாளுமன்றத் தேர்தலில்

சுயேச்சைக்கு முவில் போட்டியிடும் ஆசிரியர் ஒருவரின் சுவரொட்டிகள் ஒட்டப்பட்டுள்ளமை தொடர்பிலேயே விசனம் தெரிவிக்கப்படுகிறது.

தேர்தல் சுவரொட்டிகள் எந்த இடத்திலும் ஒட்டப்படுவது சட்டப்படி குற்றமாக உள்ள நிலையில், ஆசிரிய வேட்பாளரின் சுவரொட்டிகள் அவரின் பாடசாலைச் சுவரில் ஒட்டப்பட்டுள்ளமை ஆச்சரியமளிக்கிறது எனவும் தெரிவிக்கப்படுகின்றது. (ம)